



सहारनपुर कलेक्ट्रेट मस्जिद पर चला बुलडोजर

अखिलेश बोले : सच्चा हिंदू दूसरे धर्मों का अपमान नहीं करता, ओवैसी भी भड़के

ध्वस्तीकरण

तमसा संकेत, एजेंसी

सहारनपुर। यूपी में सहारनपुर के कलेक्ट्रेट परिसर में 70 साल पुरानी मस्जिद पूरी तरह से ढहा दी गई। शनिवार तड़के 4 बजे से 6 बुलडोजर चलने शुरू हुए। शाम करीब 4 बजे मस्जिद गिरा दी गई। एहतियात के तौर पर 5 कंपनी PAC, RAF और पुलिस के 200 जवान तैनात हैं। अब मलबा हटाने का काम चल रहा है। प्रशासन के मुताबिक, मलबा पूरी तरह हटाने में तीन से चार घंटे लग सकते हैं। यह कार्रवाई मजिस्ट्रेट के आदेश पर हो रही है। कोर्ट ने मस्जिद को अवैध बताया था। इससे पहले, शुक्रवार रात 11 बजे अफवाह फैली कि प्रशासन मस्जिद को तोड़ने जा रहा है। इसके बाद भारी भीड़ जुट गई है। तुरंत ही प्रशासन की टीम मौके पर पहुंची। लोगों को हटाया। कार्रवाई के खिलाफ सहारनपुर आ रही कैराना सांसद इकरा हसन को पुलिस ने हाउस अरेस्ट कर लिया। सपा मुखिया अखिलेश यादव ने



50 फीसदी से ज्यादा हिस्सा ध्वस्त

- सहारनपुर कलेक्ट्रेट मस्जिद को रात में सील किया गया, सुबह बुलडोजर से ध्वस्तीकरण शुरू हुआ।
- जिला अदालत ने सिटी मजिस्ट्रेट के आदेश को

लखनऊ में कहा कि सच्चा हिंदू कभी दूसरे धर्म का अपमान नहीं कर सकता। ये इसलिए हो रहा है, क्योंकि भगवान राम के मंदिर में चोरी करते हुए पकड़े गए हैं। AIMIM चीफ असदुद्दीन औवैसी ने कहा कि क्या मुसलमानों के लिए अब मजहबी आजादी का

पूर्व सांसद हाजी फजलुर्रहमान बोले- प्रशासन की कार्रवाई गैर-कानूनी

पूर्व सांसद हाजी फजलुर्रहमान ने कहा- सहारनपुर जिला कोर्ट के फैसले के खिलाफ प्रशासन ने जल्दबाजी में मस्जिद को इमारत पर बुलडोजर की कार्रवाई शुरू कर दी। खबरें आ रही हैं कि मस्जिद को तोड़ा जा रहा है। यह कार्रवाई गैर-कानूनी है।

अजय राय बोले- कलेक्ट्रेट से पहले बनी थी मस्जिद

सहारनपुर में मस्जिद को गिराए जाने पर AIMIM अध्यक्ष असदुद्दीन औवैसी के बयान पर यूपी कांग्रेस अध्यक्ष अजय राय ने कहा- यह बहुत पुरानी मस्जिद थी। यह मस्जिद कलेक्ट्रेट बनने से पहले से ही वहां मौजूद थी। कलेक्ट्रेट का निर्माण बाद में हुआ था। इसलिए, मुझे लगता है कि सरकार ने यह सब एक सोची-समझी योजना के तहत किया है। इमरान मसूद बोले- आज हमारे लिए काला दिन, मस्जिद गिराकर ठीक नहीं किया सांसद इमरान मसूद ने एमएलसी शाहनवाज खान के घर पर प्रेस कॉन्फ्रेंस करके कहा- हमारी लड़ाई दस्तावेजों के आधार पर है। हम पीछे नहीं हटेंगे। हम हाईकोर्ट से लेकर सुप्रीम कोर्ट तक जाएंगे। चुनाव हारना और जितना अलग विषय है। ये काम बीजेपी कर सकती है। हम लोग अमन पसंद लोग हैं। लोगों में प्रेम और भाईचारा देखना चाहते हैं।

मस्जिद पक्ष का कहना है कि सिटी मजिस्ट्रेट ने मस्जिद को खाली करने का आदेश दिया था, उसे गिराने का नहीं। पक्ष को और से अब जिला अदालत के फैसले को खिलाफ पक्ष को जमाने की तैयारी का रही है। पूर्व सांसद फजलुर्रहमान ने भी प्रशासन से जल्दबाजी में कोई फैसला नहीं उठाने की अपील की थी। उन्होंने कहा था कि जिला अदालत से रहत नहीं मिलने के बाद अब मस्जिद को खाली करने के मामले में हाई कोर्ट में मजबूती से कानूनी लड़ाई लड़ी जाएगी।



आखिर क्या है मस्जिद से जुड़ा पूरा मामला ?

पिछले महीने सिटी मजिस्ट्रेट की अदालत ने कलेक्ट्रेट परिसर में बनी मस्जिद को अवैध मानते हुए उसे खाली कराने और ध्वस्तीकरण से जुड़ा आदेश दिया था। इसके बाद मुस्लिम पक्ष ने जिला जज की अदालत का रुख किया था और कार्रवाई पर रोक की मांग की थी। गुरुवार को जिला जज की अदालत ने मुस्लिम पक्ष की याचिका खारिज कर दी और सिटी मजिस्ट्रेट के 16 जुलाई के आदेश को बरकरार रखा। इसके बाद प्रशासन ने रात में मस्जिद को सील कर दिया और अगले दिन सुबह ध्वस्तीकरण की कार्रवाई शुरू कर दी।

श्रीराम कॉलेज के पूर्व छात्र जेन-जी लैंगवेज में ओजी : पीएम मोदी ये धुरंधर नहीं, लेकिन दुनियाभर में इन्होंने धूम मचाई

बातचीत

तमसा संकेत, एजेंसी

नई दिल्ली। पीएम मोदी 13 साल बाद शनिवार को दिल्ली यूनिवर्सिटी के श्री राम कॉलेज ऑफ कॉमर्स (SRCC) पहुंचे। वे मेट्रो का सफर करके कॉलेज पहुंचे। इस दौरान उन्होंने मेट्रो में बैठे बच्चों और लोगों से भी बातचीत की। कॉलेज के 100 साल पूरे होने पर शताब्दी समारोह मनाया जा रहा है। इसी दौरान पीएम जेन-जी को संबोधित कर रहे हैं। उन्होंने कहा- यहां के एलुमिनाई OG हैं, यानी ओरिजनल गैंगस्टर हैं। यहां के एलुमिनाई स्टूडेंट्स ने हर क्षेत्र में धूम मचाई है। वे धुरंधर भले न हों, पर धूम तो मचाई है। समारोह की शुरुआत में पीएम ने 100 रुपए का



सिवका जारी किया। इसी साल अप्रैल में वे डाक टिकट भी जारी कर चुके हैं। पीएम इससे पहले 2013 में श्रीराम कॉलेज का दौरा कर चुके हैं। उस समय वे गुजरात के मुख्यमंत्री थे।

>> (शेष पेज 06 पर)

सीजेपी-बीजेपी में ‘दिमागी नक्सल’ पोस्ट पर विवाद

सौरव दास ने पोस्ट हटाकर पूछा- बयान से असहमत हैं तो बताएं

तंज

तमसा संकेत, एजेंसी

नई दिल्ली। CJP प्रवक्ता सौरव दास और BJP प्रवक्ता गौरव भाटिया के बीच शुक्रवार को X पर बहस हो गई। विवाद उस पोस्ट को लेकर हुआ, जिसमें दावा किया गया था कि भाटिया ने स्वतंत्र भारद्वाज को ‘दिमागी नक्सल’ कहा है। दरअसल, जिसमें गौरव भाटिया के नाम से बयान था कि स्वतंत्र भारद्वाज में जातिवाद का जहर है और BJP का उनसे कोई संबंध नहीं है। गौरव भाटिया ने इसे फर्जी बताते हुए दास को 24 घंटे के अंदर पोस्ट डिलीट करने और बिना शर्त माफी मांगने का अल्टीमेटम दिया।



फर्जी पोस्ट को लेकर शुरू हुआ विवाद

काँग्रेस जनता पार्टी प्रवक्ता सौरव दास ने एक एक ग्राफिक्स शेयर किया था, जिसमें गौरव भाटिया के हवाले से बयान लिखा था। दास ने इसे X पर पोस्ट किया और लिखा था- “नो कॉमेंट्स प्रगेन।” इसके बाद गौरव भाटिया ने दास के पोस्ट को कोट करते हुए इन टिप्पणियों से इनकार किया और पोस्ट को फर्जी बताया।

फास्ट न्यूज

स्कूल के खाने में गोबर पाउडर मिलवाया

चेन्नई। तमिलनाडु के इरोड जिले में सरकारी स्कूल के खाने में गोबर पाउडर मिलाने का मामला सामने आया है। पुलिस ने 48 साल के अरुमुगम को गिराफ्तार किया है। वह स्कूल की रसोइया का पति है। वह अपनी पत्नी को नौकरी से निकाले जाने का बदला लेना चाहता था। मामला सत्यमंगलम के पास रामाप्पलूर के सरकारी मिडिल स्कूल का है।

खाना बनाने से इनकार करने पर पति ने पीटा

मुंबई। महाराष्ट्र के नागपुर में एक पति ने खाना बनाने से इनकार करने पर पत्नी की पिटाई कर दी। अस्पताल में इलाज के दौरान उसकी मौत हो गई। घटना गुरुवार रात जिंगाबाई टाकली स्थित घर में हुई। आरोपी की पहचान कृष्णकांत यादव के रूप में हुई है। पुलिस के मुताबिक, कृष्णकांत रात 9:45 बजे घर लौटा था। उसने पत्नी यामिनी से अपने और बच्चों के लिए खाना बनाने को कहा। यामिनी गणेशोत्सव समारोह से पहले डॉस प्रैक्टिस के लिए निकलने की तैयारी कर रही थी। उसने खाना बनाने से मना कर दिया।

रीवा संजय गांधी अस्पताल में जिंदा मरीज को मुरां बताया

रीवा। रीवा के संजय गांधी अस्पताल में शनिवार शाम जूनियर डॉक्टर ने इलाज के दौरान 66 वर्षीय मरीज को मृत घोषित कर दिया। पोस्टमॉर्टम के लिए मॉर्च्यूरी भेज दिया। करीब एक घंटे बाद मरीज की पल्स दोबारा चलने लगी। इसके बाद मरीज को मॉर्च्यूरी से वापस लाकर अस्पताल में दोबारा भर्ती किया गया। परिजन के मुताबिक, मरीज का नाम गिरिजा प्रसाद गुप्ता है।

देश के 48 टीचर्स को नेशनल अवॉर्ड

महाराष्ट्र के वैभव ने वीडियो बनाकर मैथ्स आसान की

तंज

तमसा संकेत, एजेंसी

नई दिल्ली। शिक्षक दिवस के मौके पर राष्ट्रपति द्रौपदी मुर्मू ने शनिवार को दिल्ली के विज्ञान भवन में देशभर के 48 स्कूल शिक्षकों को नेशनल टीचर अवॉर्ड से सम्मानित किया। इनमें केंद्रीय विद्यालय, नवोदय विद्यालय, सैनिक स्कूल, आदर्श जनजातीय स्कूल और पीएम श्री स्कूलों के शिक्षक शामिल हैं। इन शिक्षकों ने पढ़ाई को आसान और दिलचस्प बनाने के लिए अलग-अलग तरीके अपनाए। महाराष्ट्र के वैभव वसंतराव कुलकर्णी ने गणित के मुश्किल



टॉपिक समझाने के लिए 700 से ज्यादा वीडियो बनाए। वहीं राजस्थान के दिवेंद्र सेन ने 500 पेड़ों पर QR कोड लगाकर बच्चों को पेड़ों की जानकारी देने का नया तरीका अपनाया। 48 स्कूल शिक्षकों के अलावा उच्च शिक्षा संस्थानों के पॉलिटेक्निक के 21 शिक्षक व फैकल्टी सदस्य और कौशल विकास मंत्रालय के 13 कौशल प्रशिक्षकों को भी नेशनल टीचर अवॉर्ड मिला है।

अखिलेश जन्मदिन पर बर्मिंघम से स्थ मंगाते थे : योगी

सैफई महोत्सव में जो पैसे उड़ाए, उनसे बच्चों का भविष्य सुधर जाता

तंज

तमसा संकेत, एजेंसी

गोरखपुर। गोरखपुर में शनिवार को सीएम योगी ने सपा प्रमुख अखिलेश यादव पर तंज कसा। कहा- जन्मदिन पर जितने में बर्मिंघम से रथ मंगवाते थे, जितना पैसा आप सैफई महोत्सव में खर्च करते थे, उतने में तो शिक्षा व्यवस्था ही बदल जाती। बच्चों का भविष्य सुधर जाता। ये सिर्फ प्रश्न खड़ा कर सकते हैं। सीएम ने शिक्षक दिवस पर 81 शिक्षकों को सम्मानित किया। प्रोटोकॉल से अलग हटकर सभी को मंच पर बुलाकर सम्मानित किया। कहा- मुझे बताया गया था कि सिर्फ 10 शिक्षक ही मंच पर आएंगे। लेकिन, सभी शिक्षक दूर-दूर से आए हैं, इसलिए सभी को बुलाया। बहुत

सीएम ने कहा- 2017 से पहले ठेके पर नकल होती थी। बदनाम शिक्षा व्यवस्था होती थी। पहचान का संकेत हमारे युवाओं के सामने आता था। यूपी को शक की नजरों से देखा जाता था। भारत में सबसे बड़ी आबादी वाला राज्य कटघरे में खड़ा होता था, लेकिन अब ऐसा नहीं है।



सारे लोग सवाल पूछते हैं कि तकनीक आएगी, तो क्या शिक्षक रह पाएंगे? उसका जवाब आसान है- आपको जगह कोई नहीं ले सकता। मशीन उत्तर दे सकती है, लेकिन प्रश्न करना नहीं सिखाती। प्रश्न पूछना तो केवल शिक्षक

सिखाता है। AI संस्कार नहीं दे सकता, यह तो शिक्षक ही दे सकता है। कांग्रेस को लगभग 6 दशक तक यूपी में शासन करने का मौका मिला था, तब वे कुछ नहीं कर पाए।

>> (शेष पेज 06 पर)

पहचान : एयरफोर्स काफिले पर फायरिंग की थी, पहलगाम हमले के बाद तस्वीर सामने आई थी

पुंछ अटैक में शामिल पाकिस्तानी आतंकी ढेर

तमसा संकेत, एजेंसी

जम्मू-कश्मीर के बडगाम में मार गिराए गए आतंकी की शनिवार को पहचान हो गई। जम्मू-कश्मीर पुलिस के मुताबिक, यह पाकिस्तानी आतंकी यासिर उर्फ अबु तल्हा है और आतंकी संगठन लश्कर-ए-तैयबा से जुड़ा था। यासिर 2024 में पुंछ में एयरफोर्स के काफिले पर फायरिंग में शामिल था। इस हमले में एक जवान शहीद हो गया था। इस आतंकी की तस्वीर पहली बार पहलगाम हमले के दौरान सामने आई थी। उस समय मिली एक फोटो में चार आतंकी थे। इनमें से दो को पहलगाम हमले के बाद सुरक्षा बलों ने मार गिराया था। तीसरे यासिर का अब एनकाउंटर हुआ। चौथा हाशिम मूसा फरार है। सूत्रों के मुताबिक, यासिर का नाम



■ यह फोटो पहलगाम हमले के बाद सामने आई थी।


पहलगाम आतंकी हमले की जांच से भी जुड़ा था। सुरक्षा बलों ने गुरुवार को यासिर को बडगाम के अशदार जंगलों में मार गिराया। इस इलाके में सेना का ऑपरेशन अभी भी जारी है। सुरक्षा एजेंसियों को यासिर की कई सालों से तलाश थी। जम्मू-कश्मीर पुलिस ने कहा आतंकी की फोटो पोस्ट कर लिखा- तुम भाग सकते हो, छिप नहीं सकते। सुरक्षा एजेंसियों के मुताबिक, यासिर (अबु तल्हा) 2022 से जम्मू-कश्मीर में सक्रिय चार सदस्यीय LeT ग्रुप का हिस्सा था। उसके मारे जाने के बाद इस ग्रुप का सिर्फ हाशिम मूसा बचा है। इस ग्रुप में स्थानीय LeT आतंकी जुनैद रमजान के अलावा सुलेमान, यासिर और हाशिम मूसा शामिल थे। जुनैद रमजान पहले ही मारा जा

2024 में एयरफोर्स पर हमले में भी शामिल था यासिर

एजेंसियों के मुताबिक, यासिर उर्फ अबु तल्हा जम्मू-कश्मीर में कई बड़े आतंकी हमलों से जुड़े नेटवर्क का हिस्सा रहा है। इसमें मई 2024 में पुंछ में IAF काफिले पर हमला और दिसंबर 2023 का डेरा की गली एंबुश भी शामिल है। ■ 21 दिसंबर 2023: पुंछ के सुरनकोट स्थित डेरा की गली (DKG) में आतंकीयों ने सेना के दो वाहनों पर घात लगाकर हमला किया, जिसमें 4 जवान शहीद हुए। ■ 4 मई 2024: पुंछ के सुरनकोट के सनाई टॉप/शह-सितार के पास आतंकीयों ने एयरफोर्स (IAF) के काफिले पर अंधाधुंध फायरिंग की, जिसमें कॉर्पोरल विक्की पहाड़े शहीद और 4 जवान घायल हुए।

चुका था। उसके मोबाइल फोन से सुरक्षा बलों को चारों आतंकीयों की एक तस्वीर मिली थी।

>> (शेष पेज 06 पर)



दो महीने बाद घाटी में एनकाउंटर

यह मुठभेड़ घाटी में करीब 2 महीने बाद हुई है। पिछला एनकाउंटर 9 जुलाई को शोपियां के चानपोरा में हुआ था। सेना ने लश्कर के 2 आतंकी मार गिराए थे, दोनों आतंकी लश्कर-ए-तैयबा (LeT) के टॉप ऑपरेटिव थे। सुरक्षाबलों को गुरुवार शाम को आतंकीयों के एक संदिग्ध ग्रुप के पुलवामा जिले के पाखेरपोरा से बडगाम के यूसमंग की ओर बढ़ने की खबर मिली थी।

भाजपा के यूपी प्रभारी बनने के बाद पहली बार लखनऊ पहुंचे, योगी से करेंगे मुलाकात

अखिलेश का पीडीए यानी परया धन अपना : विनोद

स्वागत

तमसा संकेत, एजेंसी

लखनऊ। भाजपा के यूपी प्रभारी विनोद तावड़े ने शनिवार को कहा- हम अखिलेश यादव के PDA को नाकाम करेंगे। उनके पीडीए का मतलब 'परया धन अपना' है। यूपी की जिम्मेदारी मिलने के बाद पहली बार लखनऊ पहुंचे तावड़े ने कहा कि पीएम मोदी के नेतृत्व में भाजपा विजय का सबसे बड़ा दल बनी है। सीएम योगी के नेतृत्व में यूपी में विकास की रफ्तार तेज हो गई है। उन्होंने आगे कहा भाजपा और एनडीए का हर कार्यकर्ता आने वाला विधानसभा चुनाव पूरी ताकत से



■ भाजपा के यूपी प्रभारी विनोद तावड़े का लखनऊ एयरपोर्ट पर प्रदेश भाजपा अध्यक्ष पंकज चौधरी ने स्वागत किया।

लड़ेंगे और जीतेगा। इसके बाद अगले 5 साल यूपी की जनता की सेवा में समर्पित रहेंगे। इससे पहले, लखनऊ एयरपोर्ट पर विनोद तावड़े

का भव्य स्वागत किया गया। इस दौरान यूपी भाजपा अध्यक्ष पंकज चौधरी के अलावा प्रदेश संगठन महामंत्री धर्मपाल सिंह, प्रदेश

बंद कमरे में समीक्षा बैठक करेंगे, सीएम-डिप्टी सीएम से भी मिलेंगे

दो दिन के यूपी दौर पर आए विनोद तावड़े संगठन को मजबूती देने और आगामी चुनाव की रणनीति को धार देने के लिए बैठकों का दौर शुरू करेंगे। सबसे पहले वे पंकज चौधरी और संगठन महामंत्री धर्मपाल सिंह के साथ बंद कमरे में समीक्षा बैठक करेंगे।

इसके बाद वे भाजपा के प्रदेश पदाधिकारियों के साथ बैठक कर संगठनात्मक कार्यों, अभियानों और भावी कार्य योजनाओं का फीडबैक लेंगे। फिर CM योगी, उपमुख्यमंत्री केशव प्रसाद मौर्य और ब्रजेश पाठक के साथ कोर कमटी की बैठक करेंगे। इसमें मौजूद सियासी माहौल, सरकार और संगठन के तालमेल तथा आगामी चुनावी रणनीति पर मंथन किया जाएगा।

यूपी में अगले साल विधानसभा चुनाव

403 विधानसभा सीटों वाले यूपी में अगले साल फरवरी-मार्च में चुनाव होने की संभावना है। 2024 के लोकसभा चुनाव में BJP को राज्य में झटका लगा था। समाजवादी पार्टी 37 सीटों के साथ सबसे बड़ी पार्टी बनी थी, जबकि BJP 33 सीटों पर रह गई थी। ऐसे में 2027 का चुनाव BJP के लिए राज्य में सत्ता बरकरार रखने के साथ 2024 के लोकसभा प्रदर्शन के बाद अपनी पकड़ मजबूत करने की बड़ी परीक्षा माना जा रहा है।

महामंत्री संजय राय और प्रदेश कार्यालय प्रभारी गोविंद नारायण शुक्ला मौजूद रहे।



2014 में विधायक चुने गए, 2020 में बीजेपी के राष्ट्रीय सचिव बने

विनोद तावड़े मूलरूप से मुंबई के रहने वाले हैं। महाराष्ट्र में लंबे समय तक पार्टी संगठन में सक्रिय रहे। वे महाराष्ट्र सरकार में मंत्री और विधान परिषद में नेता प्रतिपक्ष भी रह चुके हैं। 2026 में उन्हें केरल विधानसभा चुनाव का प्रभारी बनाया गया था। उनकी राजनीति अखिल भारतीय विद्यार्थी परिषद (ABVP) से शुरू हुई। 2014 में तावड़े पहली बार महाराष्ट्र की बोरीवली सीट से विधायक चुने गए। 26 सितंबर 2020 को BJP ने उन्हें राष्ट्रीय सचिव बनाया। इसके साथ ही उनकी भूमिका महाराष्ट्र से निकलकर राष्ट्रीय संगठन में पहुंच गई।

फास्ट न्यूज

लखनऊ में जन्माष्टमी उत्सव आयोजित

लखनऊ। लखनऊ के सरोजिनी नगर क्षेत्र में पराग रोड, विश्वनाथ एकेडमी के निकट स्थित राजजिंग डांस एकेडमी में श्री कृष्ण जन्माष्टमी का त्योहार फूलों की होली खेलकर मनाया गया। इस अवसर पर भक्तों ने श्री कृष्ण भगवान और श्री राधा रानी का श्रृंगार किया और पूजा अर्चना की। भक्तजनों ने इस अवसर पर आयोजित भजन संध्या में हिस्सा लिया और जमकर झुमें।

लखनऊ में नाले में गिरे 3 बच्चे, 1 की मौत

लखनऊ। चिनहट की अशरफ विहार कॉलोनी में खेलते समय तीन बच्चे नाले में गिर गए। इसमें से दो बच्चे थोड़े बड़े थे जो निकलकर बाहर आ गए, लेकिन तीसरा 5 साल का बच्चा डूब गया। सुरक्षित बच्चे लड़कों ने घर जाकर घटना की सूचना दी। इसके बाद लोग वहां पहुंचे तो छोटा बच्चा डूब चुका था। लोगों ने बच्चे को बाहर निकाला। उसकी सांसें थम चुकी थीं। उसे चिनहट सीपचसी ले जाया गया, जहां डॉक्टरों ने मृत घोषित कर दिया। इसके बाद लोहिया संस्थान की मोर्चरी में ले जाया गया, जहां पंचनामा कराया जा रहा है।

झाड़-फूंक से बीमारी ठीक करने का झांसा देकर ठगी

लखनऊ। लखनऊ के मौलवीगंज इलाके में दो अज्ञात युवकों ने बीमारी ठीक करने का झांसा देकर एक व्यक्ति से ठगी कर ली। आरोपियों ने पीड़ित को बातों में उलझाकर उसका मोबाइल और घड़ी उतरवा ली। इसके बाद मोबाइल के जरिए 14,500 रुपए की दूसरे व्यक्ति के खाते में ट्रांसफर कर दिए। पीड़ित ने अमीनाबाद थाने में मुकदमा दर्ज कराया है।

मांगः सरोजनीनगर समाधान दिवस में लगाई गुहार, अधिकारियों पर लापरवाही का आरोप

शहीद का नाराज परिवार लौटाना चाहता है शौर्य चक्र

तमसा संकेत, एजेंसी

सरोजनी नगर, लखनऊ। लखनऊ के सरोजनीनगर तहसील कार्यालय में शनिवार को एसडीएम अभिषेक सिंह की अध्यक्षता में संपूर्ण समाधान दिवस का आयोजन हुआ। इस दौरान परियादियों की संख्या कम रही, वहीं ज्यादातर अधिकारी गैरहाजिर थे।

समाधान दिवस में दरोगा खेड़ा की कृष्ण लोक कॉलोनी निवासी 80 साल की वृद्धि सक्सेना ने न्याय मांगा। वह शौर्य चक्र विजेता शहीद सहायक कमांडेंट विवेक सक्सेना की मां हैं। उन्होंने सालों से अटके भूमि आवंटन के मामले को लेकर शिकायत की। संजय दिनकर का



आरोप है कि कुछ लोग पक्का निर्माण करा रहे हैं, जिससे उनके परिवार को खेत तक आने-जाने में दिक्कत हो रही है। उन्होंने कहा कि विरोध करने पर आरोपियों ने गाली-गलौज कर धमकी दी कि कहीं भी शिकायत करने पर कुछ नहीं होगा। पीड़ित का कहना है कि इसको लेकर कई बार एसडीएम व तहसीलदार से शिकायत की गई। इसके बाद लेखपाल ने अपनी जांच रिपोर्ट लगाई, लेकिन इसके बावजूद भी आरोपियों के खिलाफ कोई कार्रवाई नहीं हुई।

प्रदेश में डाटा सेंटर परियोजनाओं के लिए उत्तर प्रदेश ने पेश किए निवेश के अवसर

योगी सरकार ने ताइवान की टेक कंपनियों को दिया निवेश का न्योता

ताइपे में आयोजित 'सेमिकॉन 2026' में सेमीकंडक्टर और उन्नत प्रौद्योगिकी इकोसिस्टम का किया प्रदर्शन

तमसा संकेत, संवाददाता

ताइपे/लखनऊ। मुख्यमंत्री योगी आदित्यनाथ के नेतृत्व में उत्तर प्रदेश सरकार राज्य को सेमीकंडक्टर, इलेक्ट्रॉनिक्स और उन्नत प्रौद्योगिकी के वैश्विक केंद्र के रूप में विकसित करने की दिशा में लगातार प्रयास कर रही है। इसी क्रम में उत्तर प्रदेश ने ताइपे में 2 से 4 सितंबर तक आयोजित 'सेमिकॉन 2026' में प्रमुख ताइवानी टेक कंपनियों के समक्ष राज्य में निवेश की संभावनाओं



को प्रस्तुत किया और उन्हें सेमीकंड-क्टर, डाटा सेंटर तथा इलेक्ट्रॉनिक्स परियोजनाओं में निवेश के लिए आमंत्रित किया। योगी सरकार की निवेश-अनुकूल नीतियों, तैयार औद्योगिक बुनियादी ढांचे, कुशल मानव संसाधन और तेजी से विकसित हो रहे इलेक्ट्रॉनिक्स इकोसिस्टम को ताइवानी कंपनियों के सामने प्रमुख ताकत के रूप में रखा गया। राज्य ने चिप निर्माण,

लखनऊ में दुकान का शटर तोड़कर चोरी

लखनऊ। लखनऊ में देर रात चोरों ने किराना दुकान का शटर तोड़कर चोरी कर ली। चोर दुकान से करीब 50 हजार रुपए कीमत के काजू-बादाम और अन्य ड्राई फ्रूट के साथ गल्ले में रखी नकदी भी ले गए। वारदात के बाद आरोपी इलेक्ट्रिक ऑटो से मौके से फरार हो गए। पूरी घटना दुकान में लगे CCTV कैमरे में कैद हो गई। मामला महानगर थाना क्षेत्र के डंडइया बाजार का है। दुकानदार के मुताबिक, रात में दुकान बंद करने के बाद वह घर चले गए थे। इसी दौरान चोर इलेक्ट्रिक ऑटो से डंडइया बाजार पहुंचे। कुछ देर आसपास की गतिविधियों पर नजर रखने के बाद उन्होंने दुकान का शटर तोड़ दिया और अंदर दाखिल हो गए।

चोरों ने दुकान में रखे सामान को खंगाला। इसके बाद काजू-बादाम समेत करीब 50 हजार रुपए कीमत के सभी 75 जिलों में PDA पाठशाला लगाई गई है। प्रदेश में करीब 26 हजार प्राथमिक विद्यालय बंद किए गए हैं। इसके विरोध में यह अभियान शुरू किया गया है।

स्कूल बंद होने से पिछड़े, दलित, अल्पसंख्यक और किसान परिवारों के बच्चे प्रभावित हो रहे हैं। उनकी पढ़ाई बाधित हो रही है। सपा शिक्षा

5500 करोड़ के चंदे पर संजय सिंह ने उठाए सवाल बोले- 6 दलों ने सिर्फ 15 उम्मीदवार उतारे

तमसा संकेत, एजेंसी

लखनऊ। आम आदमी पार्टी के उत्तर प्रदेश प्रभारी और राज्यसभा सांसद संजय सिंह ने शनिवार को लखनऊ में प्रेस वार्ता कर भारतीय जनता पार्टी पर कई गंभीर आरोप लगाए। उन्होंने गुजरात की छह राजनीतिक पार्टियों को लेकर 5500 करोड़ रुपये के चंदे का दावा किया और चुनाव आयोग की भूमिका पर सवाल उठाए। इसके अलावा उन्होंने सहारनपुर में मस्जिद गिराए जाने, राम मंदिर ट्रस्ट में नियुक्तियों और 68,500 शिक्षक भर्ती में ओबीसी आरक्षण के मुद्दे को भी उठाया।

संजय सिंह ने दावा किया कि वर्ष 2023-24 में गुजरात में पंजीकृत छह राजनीतिक दलों को कुल करीब 5500 करोड़ रुपये का चंदा मिला। उन्होंने इन दलों के नाम आम जनमत पार्टी, सत्यवादी



रक्षक पार्टी, स्वतंत्रता अभिव्यक्ति पार्टी, न्यू इंडिया यूनाइटेड पार्टी, भारतीय नेशनल जनता दल और गरीब कल्याण पार्टी बताए। AAP सांसद का कहना था कि इन छह दलों ने कुल मिलाकर सिर्फ 15 उम्मीदवार चुनाव मैदान में उतारे, इसके बावजूद उन्हें इतनी बड़ी रकम चंदे के रूप में मिली। उन्होंने आरोप लगाया कि ये पार्टियां भाजपा की 'डमी पार्टियां' हैं और इनके जरिए काले धन को सफेद करने का खेल चल रहा है। उन्होंने चुनाव आयोग से इस मामले में कार्रवाई की मांग करते हुए उसकी कार्यप्रणाली पर भी सवाल उठाए।

प्रमुख ताइवानी कंपनियों से हुई चर्चा

प्रमुख सचिव, इलेक्ट्रॉनिक्स एवं आईटी आलोक कुमार के नेतृत्व में उत्तर प्रदेश के प्रतिनिधिमंडल ने इंडिया-ताइ-वान सेमीकंडक्टर फोरम में भाग लिया। प्रतिनिधिमंडल में इन्वेस्ट यूपी की अपर मुख्य कार्यपालक अधिकारी प्रेरणा शर्मा और यमुना एक्सप्रेसवे औद्योगिक विकास प्राधिकरण (यौडा) के अपर मुख्य कार्यपालक अधिकारी मनीष मीना शामिल रहे। प्रतिनिधिमंडल ने क्रिप्टिव सेंसर इंजि के चेंबरमैन यूजीन हुआंग और कंपनी के वरिष्ठ नेतृत्व के साथ बैठक कर भारत में कंपनी के विस्तार की योजनाओं पर चर्चा की। इसके अलावा मीडियाटेक, एडीएटीए टेक्नोलॉजी और टीआईबीए बिजनेस एसोसिएशन के प्रतिनिधियों के साथ भी निवेश, संयुक्त उपक्रम और दीर्घकालिक सहयोग की संभावनाओं पर बातचीत हुई।

करने की योजनाओं की जानकारी दी। ताइवानी कंपनियों को सेंसर मॉड्यूल, इलेक्ट्रॉनिक्स मैनुफैक्चरिंग, एप्लीकेशन इंजीनियरिंग, परीक्षण और सप्लाई चैन के व्यापक स्थानीय-करण में निवेश के अवसरों से अवगत कराया गया।

तेज हवा से पेड़ गिरा, 2 घायल बिजली के खंभे टूटे सिकंदरबाग से डीजीपी आवास जाने वाला रास्ता जाम



तमसा संकेत, एजेंसी

लखनऊ। लखनऊ में तेज हवाओं के चलते शनिवार सुबह करीब 8:30 बजे जब लिबाग मुख्यालय के सामने चौराहे पर बड़ा पेड़ अचानक सड़क पर गिर गया। पेड़ की चपेट में आने से ब्लिंकित कर्मचारी और साइकिल सवार घायल हो गए। दोनों को सिविल अस्पताल में भर्ती कराया गया है। डॉक्टरों के मुताबिक, दोनों की हालत खतर से बाहर है।

पेड़ गिरने के साथ आसपास लगे कई बिजली के खंभे भी सड़क पर आ गए। इससे सिकंदरबाग से डीजीपी आवास की तरफ जाने वाले




चौराहे के आसपास बिजली आपूर्ति बंद करनी पड़ी। बिजली विभाग की टीम ने सुरक्षा के मद्देनजर इलाके की सप्लाई बंद कर दी। पेड़ सड़क के बीचोंबीच गिरने से दोनों तरफ का यातायात प्रभावित हो गया। सुबह के समय बड़ी संख्या में वाहन गुजर रहे थे, जिससे लोगों को रास्ता पार करने में परेशानी हुई। सड़क पर पेड़ और बिजली के खंभे पड़े होने से कुछ देर तक वाहनों की आवाजाही धीमी रही। हादसे की जानकारी मिलते ही संबंधित विभागों के अधिकारी मौके पर पहुंचे। कर्मचारियों ने पेड़ को काटकर सड़क से हटाने का काम शुरू किया।

राजधानी में सपा ने लगाई पीडीए पाठशाला, बच्चों को पढ़ाया

अखिलेश की तस्वीर वाली काँपी-किताबें बांटीं, नेता बोले- बंद स्कूल दोबारा खुलेंगे

तमसा संकेत, एजेंसी

लखनऊ। लखनऊ में शनिवार को शिक्षक दिवस के मौके पर समाजवादी पार्टी ने गोमतीनगर में PDA पाठशाला लगाई। सपा नेताओं और कार्यकर्ताओं ने बच्चों को पढ़ाया। इस दौरान बच्चों को अखिलेश यादव की तस्वीर वाली काँपी-किताबें भी बांटी। सपा नेता फखरुल हसन चांद ने बताया कि अखिलेश यादव के आह्वान पर प्रदेश के सभी 75 जिलों में PDA पाठशाला लगाई गई है। प्रदेश में करीब 26 हजार प्राथमिक विद्यालय बंद किए गए हैं। इसके विरोध में यह अभियान शुरू किया गया है।



स्कूल बंद होने से पिछड़े, दलित, अल्पसंख्यक और किसान परिवारों के बच्चे प्रभावित हो रहे हैं। उनकी पढ़ाई बाधित हो रही है। सपा शिक्षा

■ समाधान दिवस पर एसडीएम ने लोगों की समस्याएं सुनीं।



2003 में शहीद हुए थे विवेक सक्सेना

सावित्री सक्सेना अपने बड़े बेटे रंजीत सक्सेना के साथ पहुंची थीं। उन्होंने बताया कि उनके बेटे सहायक कमांडेंट विवेक सक्सेना 8 जनवरी 2003 को मणिपुर में आतंकवादियों से लड़ते हुए शहीद हुए थे। उन्हें शौर्य चक्र और राष्ट्रपति पुलिस पदक (वीरता) से सम्मानित किया गया था। इसके बाद शहीद के परिवार को जमीन देने का आदेश हुआ था। नुजुर्ग सावित्री का कहना है कि जमीन आवंटन का सरकारी आदेश होने के बावजूद यह मामला सालों से एक विभाग से दूसरे विभाग के चक्कर काट रहा है। उन्होंने कई बार आईजीआरएस पर शिकायतें भी कीं, लेकिन कोई कार्रवाई नहीं हुई। उन्होंने कहा कि वह 80 साल की हो चुकी हैं और अब सरकारी दफ्तरों के चक्कर नहीं लगा सकतीं।

हरिकंश गढ़ी निवासी संजय दिनकर ने भी एक शिकायत दर्ज कराई। उन्होंने बताया कि कल्ली पूरख गांव में गाटा संख्या 1147 से सटी ऊसर भूमि गाटा संख्या 1146 पर कुछ लोग अवैध निर्माण कर रस्ता रोक रहे हैं। फिलहाल एसडीएम ने संबंधित अधिकारियों को सभी शिकायतों की जांच कर एक सप्ताह के भीतर गुणवत्तापूर्ण निस्तारण करने के निर्देश दिए।

विपक्ष के पास कोई एजेंडा नहीं : भूपेंद्र चौधरी

2027 की चुनौती पर पलटवार करते हुए कांग्रेस पर साधा निशाना

समारोह

तमसा संकेत, एजेंसी

उन्नाव। उन्नाव में पूर्व एमएलसी अजीत सिंह की 22वीं बरसी पर आयोजित सेवा सप्ताह का शनिवार दोपहर करीब 2 बजे समापन समारोह हुआ। कब्बा खेड़ा स्थित गेस्ट हाउस में आयोजित कार्यक्रम में भाजपा प्रदेश अध्यक्ष भूपेंद्र सिंह चौधरी शामिल हुए। उन्होंने अजीत सिंह के चित्र पर पुष्प अर्पित कर श्रद्धांजलि दी। कार्यक्रम में जिला पंचायत सदस्य, अध्यक्ष शकुन सिंह, उनके बेटे शशांक शेखर सिंह समेत कई जनप्रतिनिधि, जिला पंचायत सदस्य, समर्थक और स्थानीय लोग मौजूद रहे। कार्यक्रम के बाद पत्रकारों से बातचीत में भूपेंद्र सिंह चौधरी ने विपक्ष पर जमकर निशाना साधा। बंगलुरु में एक कार्यक्रम के बाद कथित शुद्धिकरण को लेकर दर्ज



मुकदमे के सवाल पर उन्होंने कहा कि इस तरह की गतिविधियां समाज में अनिश्चितता और अविश्वास पैदा करने का काम करती हैं। चौधरी ने आरोप लगाया कि कांग्रेस के पास जनता के सामने अपने कामों के रूप में रखने के लिए कोई खास उपलब्धि नहीं है। उन्होंने कहा कि विपक्ष का उद्देश्य समाज को बांटना, जातीय विवाद पैदा करना और देश को कमजोर करना है। उन्होंने कहा कि पहले बिजली आपूर्ति में वीआईपी क्लबर था और कुछ जिलों को प्राथमिकता के आधार पर बिजली मिलती थी। अब गांव, कस्बे, नगर पालिका, नगर पंचायत और जिला मुख्यालयों के लिए शासन के आदेश के अनुसार बिजली आपूर्ति की व्यवस्था लागू है। विधायक की शिकायत को उन्होंने स्थानीय या व्यक्तिगत मामला बताया और कहा कि सरकार ऐसे

बिजली व्यवस्था में सुधार को लेकर भाजपा विधायक की ओर से किए गए सोशल मीडिया पोस्ट के सवाल पर प्रदेश अध्यक्ष ने सरकार की बिजली व्यवस्था का बचाव किया। उन्होंने कहा कि पिछले 10 वर्षों में प्रदेश में बिजली आपूर्ति व्यवस्था बेहतर हुई है। पश्चिमी उत्तर प्रदेश में अपने अनुभव का हवाला देते हुए चौधरी ने कहा कि पहले किसान सिंचाई के लिए डीजल पंपिंग सेट पर निर्भर रहते थे। अब फसलों की सिंचाई में डीजल पर खर्च करने की जरूरत नहीं पड़ती।

मामलों में भी कार्रवाई करती है। आगामी विधानसभा चुनाव में विपक्ष से चुनौती के सवाल पर भाजपा प्रदेश अध्यक्ष ने कहा कि पिछले 10 वर्षों में मुख्यमंत्री योगी आदित्यनाथ के नेतृत्व में उत्तर प्रदेश में कानून का राज कायम हुआ है।



ध्वस्तीकरण पर बोले- न्यायालय के आदेश का हो रहा पालन

ध्वस्तीकरण को लेकर विपक्ष के सवाल पर भूपेंद्र चौधरी ने कहा कि सरकार अवैध अतिक्रमण के खिलाफ है। सरकारी या निजी संपत्ति पर किए गए अवैध कब्जों के खिलाफ विधिसम्मत कार्रवाई की जा रही है। उन्होंने कहा कि जिस मामले को लेकर सवाल किया गया, उसमें कार्रवाई न्यायालय के आदेश के तहत हुई है। चौधरी ने विपक्ष पर न्यायपालिका के प्रति अविश्वास पैदा करने का आरोप लगाया। उन्होंने कहा कि सरकार संवैधानिक व्यवस्था और न्यायपालिका के आदेशों के अनुसार काम कर रही है।

5 घंटे तक बिजली रहेगी गुल

लखनऊ मार्ग पर काम और पावर ट्रांसफार्मर टेस्टिंग से कई इलाकों की सप्लाई बंद

तमसा संकेत, एजेंसी

हरदोई। हरदोई शहर में विकास कार्यों को तेज करने और बिजली व्यवस्था सुधारने के लिए शनिवार को शहर के बड़े हिस्से में बिजली सप्लाई पर असर पड़ेगा। बिजली विभाग अलग-अलग तकनीकी कामों के लिए दो अलग-अलग समय पर शटडाउन ले रहा है, जिससे हजारों परिवारों को दिक्कत हो सकती है। लखनऊ मार्ग चौड़ीकरण के दौरान बिजली की लाइनों को शिफ्ट किया जा रहा है। इस काम में रास्ते में आ रहे पेड़ों की कटाई-छंटाई वन विभाग मन्नापुरवा क्षेत्र में कर रहा है। सुरक्षा के लिए सुबह 11 बजे से शाम 4 बजे तक (कुल 5 घंटे) टाउन 2 फीडर की बिजली बंद रहेगी। इससे नरेश नगर, मन्नापुरवा, चांद बेहटा, धनुपुरवा, इंद्रप्रस्थ कॉलोनी, इंदिरा नगर कॉलोनी और लखनऊ चुंगी क्षेत्र प्रभावित रहेंगे। वहीं, एजीक्यूटिव



इंजीनियर (टेस्टिंग) के निर्देश पर 33/11 केबी विद्युत उपकेंद्र सिटी के पावर ट्रांसफार्मरों और उपकेंद्र का जरूरी टेस्ट किया जाना है। इसके चलते सुबह 11 बजे से दोपहर 1 बजे तक (कुल 2 घंटे) सिटी उपकेंद्र से जुड़े इलाकों में बिजली सप्लाई आंशिक रूप से बंद रहेगी। इस दौरान शहर के नुमाइश चौराहा, कौशलपुरी, सिनेमा चौराहा, बड़ा चौराहा, वैटगंज, आजाद नगर, सुभाष नगर, पुराना बोर्डिंग हाउस, सिविल लाइन, बावन चुंगी, आलू



थोक आदि इलाके में रहने वाले लोग बिना बिजली के पर्सनल हो सकते हैं। जूनियर इंजीनियर (मन्नापुरवा), जूनियर इंजीनियर (सिटी) और सब-डिविजनल ऑफिसर प्रथम ने उपभोक्ताओं से सहयोग मांगा है। उन्होंने नागरिकों को सलाह दी है कि वे सुबह 11 बजे से पहले ही पानी जमा कर लें, ताकि 2 से 5 घंटे तक चलने वाली इस कटौती के दौरान कोई असुविधा न हो। काम खत्म होते ही सप्लाई तुरंत चालू कर दी जाएगी।

फास्ट न्यूज

नाबालिग को बहला-फुसलाकर भगाने का आरोपी गिरफ्तार

रायबरेली। रायबरेली के मिलएरिया थाना क्षेत्र में नाबालिग लड़की को बहला-फुसलाकर भगाने के मामले में पुलिस ने नामजद आरोपी को गिरफ्तार कर लिया। पुलिस ने कार्रवाई करते हुए नाबालिग को भी सुरक्षित बरामद कर लिया है। आरोपी के खिलाफ कानूनी कार्रवाई के बाद उसे जेल भेज दिया गया। मिलएरिया थाने में एक महिला ने शिकायत देकर बताया था कि उनकी नाबालिग बेटी को रोहित नाम का युवक बहला-फुसलाकर अपने साथ ले गया है।

उन्नाव डीएम की चेतावनी : लापरवाही मिली तो तय होगी जिम्मेदारी

उन्नाव। उन्नाव के सदर तहसील में शनिवार को संपूर्ण समाधान दिवस का आयोजन किया गया। इस दौरान डीएम घनश्याम मीना ने फरियादियों की समस्याएं सुनीं। पुलिस अधीक्षक जयप्रकाश सिंह भी मौजूद रहे। राजस्व, पुलिस, बिजली, विकास, समाज कल्याण, स्वास्थ्य और पूर्ति समेत कई विभागों से जुड़ी 112 शिकायतें मिलीं। इनमें से 24 शिकायतों का मौके पर ही निपटारा कर दिया गया। डीएम ने अधिकारियों को साफ चेतावनी दी कि शिकायतों के निपटारे में किसी भी स्तर पर लापरवाही बर्दाश्त नहीं की जाएगी।

उन्नाव में गंगा का जलस्तर फिर बढ़ा

उन्नाव। उन्नाव में गंगा का जलस्तर पिछले कई दिनों से घट रहा था, लेकिन शनिवार सुबह इसमें फिर मामूली बढ़ोतरी दर्ज की गई। जलस्तर कम होने के बावजूद शुक्लागंज और आसपास के निचले तटवर्ती इलाकों में बाढ़ का पानी अब भी भरा है। केंद्रीय जल आयोग के आंकड़ों के मुताबिक, शुक्रवार शाम छह बजे गंगा का जलस्तर 112.290 मीटर था। शनिवार सुबह छह बजे यह बढ़कर 112.340 मीटर हो गया।

पत्नी की हत्या का आरोपी कथावाचक हुआ गिरफ्तार

लाइसेंसी रायफल बरामद, पूछताछ में मर्डर की बात कबूली

तमसा संकेत, एजेंसी

हरदोई। हरदोई में पुलिस ने शनिवार दोपहर कथावाचक दुर्गा प्रसाद को पत्नी दुर्गेशवती की गोली मारकर हत्या करने के आरोप में गिरफ्तार कर लिया। पुलिस ने आरोपी के पास से वारदात में इस्तेमाल लाइसेंसी रायफल भी बरामद की है। पुलिस ने शनिवार दोपहर 3:04 बजे गिरफ्तारी की जानकारी दी। पूछताछ के बाद आरोपी को कोर्ट में पेशकर जेल भेज दिया गया। मामला शाहाबाद इलाके का है। घटना बृहस्पतिवार सुबह करीब 10 बजे शाहाबाद क्षेत्र के मिश्रीपुर गांव में हुई थी। पुलिस के अनुसार, कथावाचक



दुर्गा प्रसाद ने रसोई में खाना बना रही अपनी 45 वर्षीय पत्नी दुर्गेशवती के चरित्र को लेकर टिप्पणी की थी। दुर्गेशवती ने इसका विरोध किया तो दोनों के बीच कहासुनी होने लगी। इसी दौरान दाई बीधा जमीन बेचने की बात को लेकर भी विवाद बढ़ गया। आरोप है कि इसके बाद दुर्गा प्रसाद ने अपनी लाइसेंसी रायफल

से पत्नी के पेट में गोली मार दी। गोली चलने की आवाज सुनकर परिजन और ग्रामीण मौके पर पहुंचे। सूचना मिलने पर पुलिस भी पहुंची और घायल दुर्गेशवती को सीएचसी शाहाबाद ले जाया गया। हालत गंभीर होने पर उन्हें मेडिकल कॉलेज और फिर लखनऊ ट्रॉमा सेंटर रेफर किया गया। करीब 25 घंटे इलाज के बाद शुक्रवार को उनकी मौत हो गई। दुर्गेशवती का मंगलवार सुबह करीब 11 बजे मिश्रीपुर गांव से लगभग 6 किलोमीटर दूर नर्मदा घाट पर अंतिम संस्कार किए जाने की बात सामने आई है। उनकी मौत के बाद परिवार में मातम है। घटना के बाद उनके चार बच्चे बेसहारा हो गए हैं।

देहात कोतवाली में हुआ कार्यक्रम, कलरिपयट्टू प्रशिक्षण से आत्मरक्षा और अनुशासन की पहल

बालमित्र केंद्र में शिक्षक दिवस पर बच्चों को मिला सम्मान

तमसा संकेत, एजेंसी

हरदोई। शिक्षक दिवस के अवसर पर शनिवार, 5 सितंबर को हरदोई देहात कोतवाली परिसर स्थित बाल मित्र केंद्र में विशेष कार्यक्रम आयोजित किया गया। दोपहर करीब 3:30 बजे हुए इस कार्यक्रम का आयोजन समाधान अभियान ने इंडिया पेस्टिसाइड्स लिमिटेड के सहयोग से 'चुप्पी तोड़-हल्ला बोल' परियोजना के तहत किया। कार्यक्रम में बच्चों को शिक्षा के महत्व, अनुशासन और शिक्षकों के सम्मान के बारे में जानकारी दी गई। बच्चों को नियमित पढ़ाई करने और अपने शिक्षकों से मिले मार्गदर्शन को जीवन में अपनाने के लिए प्रेरित किया गया। कार्यक्रम के दौरान

बाल मित्र केंद्र के समन्वयक सुरज शुक्ला, केंद्र से जुड़े सदस्य और बच्चे भी कार्यक्रम में शामिल हुए। कार्यक्रम के अंत में बच्चों को शिक्षा, अनुशासन और आत्मरक्षा के प्रति जागरूक रहने का संदेश दिया गया। साथ ही उन्हें समाज में जिम्मेदार और सकारात्मक भूमिका निभाने के लिए प्रेरित किया गया।



भारत के पूर्व राष्ट्रपति और महान शिक्षाविद् डॉ. सर्वपल्ली राधाकृष्णन के शिक्षा के क्षेत्र में योगदान को याद किया गया। बच्चों को

बताया गया कि शिक्षक दिवस केवल शिक्षकों के सम्मान तक सीमित नहीं है, बल्कि यह शिक्षा के महत्व को समझने और गुरु-शिष्य संबंधों की गरिमा को बनाए रखने का अवसर भी है। कार्यक्रम में देहात कोतवाली के थाना प्रभारी समर बहादुर सिंह और इंस्पेक्टर अजीम खान मुख्य अतिथि के रूप में शामिल हुए। इस दौरान अन्य पुलिसकर्मी भी मौजूद रहे।



शिक्षा के साथ जिम्मेदार नागरिक बनने का संदेश

कार्यक्रम में समाधान अभियान की निदेशिका सौम्या द्विवेदी भी मौजूद रहीं। उन्होंने बच्चों को शिक्षा के प्रति सकारात्मक सोच रखने और अपने लक्ष्य की दिशा में लगातार मेहनत करने के लिए प्रेरित किया। स्कूल के शिक्षक विनय त्रिपाठी ने भी बच्चों का उत्साह बढ़ाया। उन्होंने कहा कि शिक्षा केवल किताबों तक सीमित नहीं है, बल्कि बच्चों के व्यक्तित्व और व्यवहार के विकास में भी इसकी महत्वपूर्ण भूमिका है। कार्यक्रम के माध्यम से बच्चों को शिक्षा, अनुशासन और आत्मरक्षा के साथ समाज के जिम्मेदार नागरिक बनने का संदेश दिया गया।

बच्चों से कहा गया कि शिक्षा उनके भविष्य को बेहतर बनाने का महत्वपूर्ण माध्यम है। इसके लिए उन्हें नियमित रूप से पढ़ाई करने, अनुशासन में रहने और शिक्षकों का सम्मान करने के लिए प्रोत्साहित किया गया। कार्यक्रम के माध्यम से बच्चों को शिक्षा, अनुशासन और आत्मरक्षा के साथ समाज के जिम्मेदार नागरिक बनने का संदेश दिया गया।

बयान : बोले- लड़ाई जारी है, घर-घर गंगाजल पहुंचाने का भी प्रयास जारी

साक्षी महाराज को बूचड़खाने न हटा पाने का दुख



तमसा संकेत, एजेंसी

उन्नाव। उन्नाव सांसद साक्षी महाराज ने शनिवार दोपहर अपने कार्यालय में जनसुनवाई के बाद कई मुद्दों पर बयान दिए। उन्होंने देही चौकी इलाके में चल रहे बूचड़खानों को बंद कराने के अपने पुराने वादे पर बात की। सांसद ने कहा कि वह अब तक बूचड़खाने नहीं हटा पाने से खुद दुखी हैं, लेकिन इस मुद्दे पर उनकी लड़ाई जारी है और वह इन्हें जरूर हटवाएंगे। जब सांसद से पूछा गया कि उन्होंने उन्नाव आने पर बूचड़खानों को बंद कराने और गांवों में साफ पानी पहुंचाने की बात कही थी, लेकिन अभी तक बूचड़खाने बंद नहीं हुए हैं, तो उन्होंने कहा, हमें खुद इस बात को लेकर बहुत दुखी है कि ये बूचड़खाने मैं नहीं हटा पाया हूं, लेकिन लड़ाई जारी है, जरूर हटाऊंगा। उन्होंने बताया कि साफ

खड़गे कार्यक्रम के बाद शुद्धिकरण पर बोले

कांग्रेस अध्यक्ष मल्लिकार्जुन खड़गे के बंगलुरु कार्यक्रम के बाद भाजपा नेताओं द्वारा कथित शुद्धिकरण कार्यक्रम और पुलिस कार्रवाई के सवाल पर सांसद ने कहा कि उन्हें मामले की पूरी जानकारी नहीं है, इसलिए टिप्पणी करना उचित नहीं होगा। उन्होंने कहा कि किसी भी कार्यक्रम के बाद स्थल की सफाई होती है। यदि सफाई या शुद्धिकरण किया गया है तो उसे गलत अर्थ में नहीं लेना चाहिए।

अखिलेश पर तुष्टीकरण की राजनीति का आरोप

सपा अध्यक्ष अखिलेश यादव द्वारा धार्मिक जयघोष नहीं किए जाने के सवाल पर सांसद ने समाजवादी पार्टी पर तुष्टीकरण की राजनीति करने का आरोप लगाया। उन्होंने कहा कि जो लोग राम मंदिर के विरोध में रहे हैं, उनसे 'जय श्रीराम' या 'जय सियाराम' बोलने की अपेक्षा नहीं की जा सकती। उन्होंने आरोप लगाया कि सपा ने मुस्लिम समाज को केवल वोट बैंक के रूप में इस्तेमाल किया है। सांसद ने कहा कि यदि वास्तव में मुस्लिम समाज के हित की राजनीति करनी है तो सपा को स्पष्ट रूप से घोषणा करनी चाहिए कि सरकार बनने पर किसी मुस्लिम को मुख्यमंत्री बनाया जाएगा। उन्होंने दावा किया कि मोदी और योगी सरकार की योजनाओं का लाभ बिना भेदभाव के सभी वर्गों को मिला है।

राहुल गांधी को लेकर पूछे गए सवाल पर साक्षी महाराज ने उन पर तीखा हमला बोला। उन्होंने कहा कि राहुल गांधी पूरी तरह बौखला गए हैं। उन्होंने राहुल गांधी की राजनीतिक क्षमता पर सवाल उठाते हुए कहा कि उनकी राजनीति को लेकर लोग हंसे हैं। हालांकि इस दौरान प्रश्नकार के अग्रलेख के कारण उनका जवाब पूरा नहीं हो सका।

कैंची धाम जा रहे मामा और भांजे की सड़क हादसे में मौत

शाहजहांपुर में कुत्ते को बचाने में सड़क पर गिरे, बस कुचलते हुए निकली

तमसा संकेत, एजेंसी



मोहित बीएससी नर्सिंग की पढ़ाई पूरी कर चुका था, जबकि सोमेश स्नातक पास था। जानकारी के मुताबिक, मोहित शुक्रवार दोपहर अपने घर से बाइक से कैंची धाम के लिए निकला था। रास्ते में वह अपनी बहन के घर रुक गया और शनिवार तड़के अपने भांजे सोमेश को साथ लेकर आगे के सफर पर रवाना हुआ। भेदपुर गांव के पास हाईवे पर अचानक बाइक के सामने कुत्ता

आ गया। उसे बचाने के प्रयास में बाइक अनियंत्रित होकर सड़क पर गिर गई, तभी पीछे से आ रही तेज रफ्तार डबल डेकर बस दोनों को कुचलते हुए निकल गई। दो गांवों में पसरा मातम सूचना मिलते ही मौके पर पहुंची पुलिस ने शवों को कब्जे में लेकर पोस्टमार्टम के लिए भेज दिया है और मामले की जांच शुरू कर दी है। मोहित का बहन को का इकलौता भाई था, वहीं सोमेश अपने परिवार का सबसे बड़ा बेटा था। मोहित के पिता विनय शंकर अवस्थी सोनिया ज्योति शिक्षक हैं। इस हादसे की खबर मिलते ही हरदोई और शाहजहांपुर स्थित दोनों गांवों में शोक की लहर दौड़ गई है।

सम्पादकीय

इसरो का नया अध्याय



आंध्र प्रदेश के श्रीहरिकोटा द्वीप पर भारतीय अंतरिक्ष अनुसंधान संगठन यानी इसरो ने सफलता का एक नया अध्याय लिखा। यह देश के पहले इमेजिंग सैटेलाइट के लॉच के रूप में सामने आया। यह एक अत्याधुनिक अर्थ इमेजिंग सैटेलाइट है। यह देश को रियल टाइम निगरानी और रणनीतिक डाटा उपलब्ध कराने में महत्वपूर्ण भूमिका निभाएगा। यह सैटेलाइट भारत को ऐसी क्षमता से लैस करेगा, जिसकी आवश्यकता लंबे समय से महसूस की जा रही थी। यह सैटेलाइट किसी क्षेत्र पर लगातार नजर रखने की क्षमता से लैस है।

पृथ्वी से हजारों किमी ऊपर से यह सैटेलाइट भारतीय उपमहाद्वीप के साथ-साथ आसपास के सागरों और रणनीतिक रूप से संवेदनशील क्षेत्रों पर लगातार निगाह रख सकेगा। यह बंगाल की खाड़ी में बन रहे चक्रवातों, जंगलों की आग, पर्यावरणीय बदलावों की निगरानी में भी सहायक होगा। इसीलिए इसे अंतरिक्ष में भारत की आंख कहा जा रहा है। इसकी महता का अनुमान इससे भी लगाया जा सकता है कि इसके प्रक्षेपण के समय नौसेना और वायुसेना के अधिकारी श्रीहरिकोटा में मौजूद थे। स्पष्ट है कि इस सैटेलाइट का उपयोग केवल नागरिक क्षेत्र तक सीमित नहीं है। यह राष्ट्रीय सुरक्षा को मजबूत करने में भी मदद करेगा।

इसरो की नवीनतम सफलता अंतरिक्ष क्षेत्र में भारत की बढ़ती क्षमताओं को दर्शाती है। अंतरिक्ष में भारत की एक और छलांग का महत्व इससे बढ़ जाता है, क्योंकि कुछ समय से इसरो का भरोसेमंद राकेट पीएसएलवी लगातार नाकाम हो रहा था। इसके चलते इसरो की सैटेलाइट लॉचिंग क्षमता को लेकर सवाल उठने लगे थे। यह अच्छा हुआ कि इसरो के विज्ञानियों ने इन सवालों का जवाब शानदार तरीके से दिया।

इस सफल मिशन ने भारत की अंतरिक्ष एजेंसी को एक नई ऊर्जा प्रदान की है। इसके बाद भी यह ध्यान रहे कि इसरो को अभी कई चुनौतियों का सामना करना है। इनमें कई सैटेलाइट की लॉचिंग के साथ गगनयान मानव अंतरिक्ष मिशन भी है। गगनयान का पहला मानव रहित मिशन इसी वर्ष के अंत तक प्रस्तावित है। चूंकि अंतरिक्ष क्षेत्र को निजी क्षेत्र के लिए भी खोल दिया गया है, इसलिए इसरो के सामने एक अन्य चुनौती कुशल मानव संसाधन को बनाए रखने की भी है। सरकार को यह सुनिश्चित करना होगा कि इसरो बजट और संसाधनों की कमी के चलते प्रतिभाओं के अभाव का सामना न करने पाए, क्योंकि यदि ऐसा होता है तो महत्वपूर्ण अनुसंधान कार्यों पर विपरीत असर पड़ सकता है। इसे सर्वोच्च प्राथमिकता दी जानी चाहिए कि इसरो के भावी मिशन तय समय में पूरे हों। इस अंतरिक्ष एजेंसी के लिए यह भी आवश्यक है कि वह हर मामले में आत्मनिर्भर बने और अपनी उत्कृष्टता सिद्ध करती रहे, क्योंकि आने वाले समय में प्रतिस्पर्धा बढ़ने वाली है।

‘मैं राजनीति हूं! नाजायज कुछ नहीं, सब कुछ जायज’

मैं राजनीति हूँ...! राज को नीति से करना मेरी परिभाषा है और नीति निर्धारण ही मेरी अभिलाषा, पर अनीति की बढ़ती संलिप्तता मेरा राजफाश ही नहीं करती, बल्कि चीरहरण तक करने लगी है। यह मुझे खूब खलता है पर इस फसाद की जड़ भी शायद में ही हूं।

मेरी ऐसी धूमिल छवि कभी नहीं थी, जैसी सबको अब नजर आती है। मेरा भी ईमान था और आज भी है पर अब तो गिरगिट की मानिंद रंग बदलना जैसे मेरा स्वभाव सा हो गया है।

मुझमें नामुराद को भी फर्श से अर्श तक पहुंचाने का माद्दा है तो अर्श से फर्श पर लाने की कुब्वत भी। मेरी इसी ताकत के चलते बड़े से बड़ा ताकतवर भी झुकने को मजबूर नजर आता है।

मैं मर्यादित ही नहीं, मेरा गरिमामयी व गौरवशाली इतिहास भी रहा, जिसे आज भी गाहे-बगाहे याद किया जाता है पर अब ना जाने किसकी नजर लगी कि मेरे अपने (नेता) अधीर ही नहीं दिखते, बल्कि संयम भी खोते नजर आते हैं। नीति निर्माण की नैतिक जिम्मेदारी इनके ही कंधों पर थी और आज भी है पर अब स्वार्थ की बू ज्यादा आने लगी है।

खुशी तो मुझे तब होती थी, जब मेरे अपने दृढ़ इच्छा शक्ति से नैतिक मूल्यों की स्थापना ही नहीं करते, बल्कि उनकी रक्षा भी करते थे। ऐसा होता तो आज भी है पर अब उनका पतन ज्यादा होता है। नीति और नीयत ठीक होने से ही नेतृत्व भी मेरा साफगोई से करता, लेकिन अब गम यह है कि चालाकी ने उसकी चाल ही नहीं, चरित्र व चेहरा भी बिगाड़ सा दिया है। तभी तो मेरे अपने की भाषा अर्ससदीय और आचरण अमर्यादित होने लगा है।

राजेश खण्डेलवाल

आज दुनिया तेजी ...

प्रदेश के सर्वोदय विद्यालयों के विद्यार्थियों को दी जायेगी नवीन तकनीकी शिक्षा

शिक्षा का स्वरूप तेजी से बदल रहा है। डिजिटल तकनीक आज केवल सुविधा नहीं, बल्कि गुणवत्तापूर्ण और प्रभावी शिक्षा का महत्वपूर्ण माध्यम बन चुकी है। ऐसे समय में उत्तर प्रदेश सरकार भी अपने विद्यार्थियों को पारंपरिक शिक्षा के साथ आधुनिक तकनीक से जोड़ने की दिशा में निरंतर कदम उठा रही है। इसी क्रम में समाज कल्याण विभाग द्वारा संचालित जय प्रकाश नारायण सर्वोदय विद्यालयों में स्मार्ट क्लासरूम की शुरुआत एक महत्वपूर्ण पहल के रूप में सामने आई है। इसका उद्देश्य विद्यार्थियों को तकनीक आधारित शिक्षा उपलब्ध कराने के साथ उनकी प्रतिभा, जिज्ञासा और सीखने की क्षमता को नई दिशा देना है।

प्रदेश के मुख्यमंत्री योगी आदित्यनाथ जी के नेतृत्व में प्रदेश के समाज कल्याण विभाग ने श्ठ्ेज् व्त्ख्छ् छगगजळमद म्कनजमबी च्अज. स्जकण् के सहयोग से

कॉरपोरेट सोशल रिस्पॉन्सिबिलिटी के माध्यम से प्रदेश के सर्वोदय विद्यालयों में स्मार्ट शिक्षा की दिशा में तेजी से कदम बढ़ाया है। करीब 35 करोड़ रुपये की कुैन्त परियोजना के तहत शुरू की गई इस पहल के प्रथम चरण में पांच जय प्रकाश नारायण सर्वोदय विद्यालयों में एक-एक स्मार्ट क्लासरूम तैयार किया गया है। यह पहल केवल कक्षाओं को आधुनिक उपकरणों से लैस करने तक सीमित नहीं है, बल्कि विद्यार्थियों को भविष्य की बदलती आवश्यकताओं के अनुरूप तैयार करने की व्यापक सोच है। उत्तर प्रदेश में समाज कल्याण विभाग द्वारा कुल 103 सर्वोदय विद्यालयों का संचालन किया जा रहा है। इन विद्यालयों का उद्देश्य विशेष रूप से ऐसे विद्यार्थियों को गुणवत्तापूर्ण शिक्षा और बेहतर शैक्षिक वातावरण उपलब्ध कराना है, जिन्हें बेहतर अवसरों की आवश्यकता है। स्मार्ट क्लासरूम परियोजना के प्रथम

उत्तर प्रदेश 2027: : चुनावी बिसात और बदलते समीकरण



उत्तर प्रदेश की राजनीति को भारतीय लोकतंत्र का हृदयस्थल माना जाता है। दिल्ली की गद्दी का रास्ता लखनऊ के गलियारों से होकर गुजरता है, यही कारण है कि देश के इस सबसे बड़े सूबे में होने वाली हर छोटी-बड़ी राजनीतिक हलचल का असर राष्ट्रीय फलक पर साफ दिखाई देता है। वर्ष 2026 की समाप्ति के करीब आते ही और 2027 के विधानसभा चुनावों की आहट के साथ उत्तर प्रदेश में राजनीतिक दलों के बीच शह-मात का खेल पूरी तरह से शुरू हो चुका है। लोकसभा चुनाव 2024 के नतीजों ने सूबे की राजनीतिक जमीन को जो नई शकल दी थी, उसके बाद हर दल अपनी रणनीतियों को धार देने में जुटा है। एक तरफ जहां भारतीय जनता पार्टी (भाजपा) लगातार तीसरी बार उत्तर प्रदेश की सत्ता पर काबिज होकर इतिहास रचने की कवायद में जुटी है, वहीं दूसरी तरफ समाजवादी पार्टी अपने 'PDA' (पिछड़ा, दलित, अल्पसंख्यक) फॉर्मूले के सहारे दस साल के सत्ता के वनवास को खत्म करने के लिए एंडी-चोटी का जोर लगा रही है। इस बार का चुनाव केवल पारंपरिक नारों या वादों पर आधारित नहीं रहने वाला, बल्कि यह जमीन पर रची जा रही नई सामाजिक और गठबंधन राजनीति की प्रयोगशाला बनने जा रहा है।

समाजवादी पार्टी के राष्ट्रीय अध्यक्ष और पूर्व मुख्यमंत्री अखिलेश यादव तथा कॉकरोच जनता पार्टी के राष्ट्रीय प्रवक्ता आशुतोष रांका के बीच लखनऊ में लगभग 90 मिनट यानी डेढ़ घंटे तक चली बंद कम्परे की मौराथन

मुलाकात ने राजनीतिक विश्लेषकों को चौंका दिया है। इस मुलाकात के मायने केवल एक शिष्टाचार भेंट तक सीमित नहीं हैं, बल्कि यह 2027 के महासमर से पहले उत्तर प्रदेश की युवा और छात्र राजनीति में एक बड़े बदलाव का संकेत है। आशुतोष रांका और अखिलेश यादव के बीच हुई इस चर्चा के केंद्र में मुख्य रूप से उत्तर प्रदेश के नौजवानों के मुद्दे, लगातार होती परीक्षाओं के पेपर लीक, बेरोजगारी, छात्रों की समस्याएं और उच्च शिक्षा में आ रही गिरावट जैसे विषय शामिल रहे।

पार्टी के भीतर और बाहर इस मुलाकात को 'प्लान 2027' के एक अहम हिस्से के रूप में देखा जा रहा है। दरअसल, उत्तर प्रदेश की राजनीति में एक नया और बेहद जागरूक मतदाता वर्ग तैयार हो चुका है, जिसे राजनीतिक विश्लेषक 'जेन-जी' या पहली बार मतदान करने वाले युवा कहते हैं। यह युवा वर्ग पारंपरिक जातिगत राजनीति से ऊपर उठकर रोजगार, निष्पक्ष परीक्षाओं और आधुनिक अवसरों की मांग कर रहा है। अखिलेश यादव बखूबी जानते हैं कि केवल पारंपरिक मुस्लिम-यादव समीकरण या केवल सामान्य गठबंधनों के बूते भाजपा जैसी विशाल और साधन-संपन्न चुनावी मशीनरी को मात देना असंभव है। यही वजह है कि लोकसभा चुनाव में मिली सफलता के बाद सपा अब छोटे-छोटे वैचारिक समूहों, छात्र संगठनों और युवाओं का प्रतिनिधित्व करने वाले चेहरों को अपने पाले में लाकर भाजपा के उस युवा वोट बैंक में संघ लगाना चाहती है, जो कभी भगवा दल की सबसे बड़ी ताकत हुआ करता था। रांका और अखिलेश यादव की यह मुलाकात इस बात की तस्दीक करती है कि विपक्ष इस बार युवाओं के आक्रोश को एक ठोस राजनीतिक वोट बैंक में बदलने की मुकम्मल तैयारी कर चुका है।

हालांकि, इस मुलाकात पर भाजपा ने भी फौरन तीखी प्रतिक्रिया व्यक्त की है। भाजपा प्रवक्ताओं का कहना है कि विपक्ष के पास कोई ठोस नीति या विकास का एजेंडा नहीं है, इसलिए वह केवल भ्रम फैलाने और छोटे-छोटे संगठनों के सहारे अपनी डूबती नैया बचाने का प्रयास कर रहा है। लेकिन राजनीति के जानकार इसे अलग नजरिए से देखते हैं। उनका मानना ​​है कि उत्तर प्रदेश में जब भी कोई बड़ा सत्ता परिवर्तन हुआ है, उसके मूल में युवाओं और छात्रों का आंदोलन या उनका असंतोष ही रहा है। ऐसे में सीजेपी जैसी युवा केंद्रित

लोकतंत्र में किसी...

अशोक कुमार झा

सूचना आयोग खुद आम जनता के सवालों के घेरे में

सूचना का अधिकार केवल कागज पर लिखा हुआ कोई कानूनी प्रावधान नहीं, बल्कि लोकतंत्र में नागरिक की वह ताकत है जिसके माध्यम से वह शासन-व्यवस्था से सवाल पूछ सकता है, सरकारी निर्णयों की जानकारी मांग सकता है और सार्वजनिक संस्थाओं की जवाबदेही सुनिश्चित कर सकता है। इसी उद्देश्य से सूचना आयोग जैसी संवैधानिक व्यवस्था को महत्वपूर्ण जिम्मेदारी सौंपी गई है लेकिन जब जनता के सवालों का अंतिम जवाब तलाशने वाली संस्था स्वयं जनता के सवालों के घेरे में दिखाई देने लगे, तो लोकतंत्र में उस पर चर्चा होना स्वाभाविक ही नहीं, बल्कि जरूरी भी है। झारखंड में सूचना आयुक्तों की नियुक्ति और उनके शपथ ग्रहण के बाद आयोग से आम नागरिकों की अपेक्षाएं निश्चित रूप से बढ़ी हैं। लोगों को उम्मीद है कि वर्षों से लंबित दूसरी अपीलों और शिकायतों का निपटारा तेज होगा, सूचना पाने के अधिकार को वास्तविक अर्थों में मजबूती मिलेगी और सरकारी कार्यालयों में जवाबदेही की संस्कृति और मजबूत होगी। लेकिन इसी के साथ कुछ बुनियादी सवाल भी सामने आते हैं—आखिर आयोग के पास इस समय कितने मामले लंबित हैं? इनमें से कितने मामले पुराने हैं? कितने मामलों में सुतवाई हो चुकी है और कितनों का अंतिम निर्णय दिया



जा चुका है? नई व्यवस्था के बाद मामलों के निस्तारण की गति क्या रही है? और सबसे महत्वपूर्ण सवाल—क्या इन आंकड़ों की जानकारी आम जनता को आसानी से उपलब्ध है?

लोकतंत्र में किसी संस्था से सवाल पूछना उस संस्था का विरोध करना नहीं होता। बल्कि सवाल पूछना यह सुनिश्चित करने का माध्यम है कि संस्थाएं अपने उद्देश्य के अनुरूप काम कर रही हैं या नहीं। यदि सूचना आयोग स्वयं पारदर्शिता और जवाबदेही का प्रहरी है, तो क्या उसके कामकाज से संबंधित आंकड़े भी सार्वजनिक नहीं होने चाहिए? क्या नागरिकों को यह जानने का अधिकार नहीं होना चाहिए कि आयोग के समक्ष कितनी अपीलें और शिकायतें पहुंचीं, कितनों पर सुनवाई हुई, कितनों का निस्तारण हुआ और कितने मामले अभी भी लंबित हैं? यह सवाल भी महत्वपूर्ण है कि किसी मामले के लंबित रहने की अधिकतम व्यावहारिक सीमा क्या होनी चाहिए। जिस नागरिक ने किसी सरकारी विभाग से सूचना पाने के लिए पहले आवेदन किया, फिर प्रथम अपील की और अंततः सूचना आयोग का दरवाजा खटखटाया, उसके लिए न्याय का अर्थ केवल यह नहीं कि उसकी अपील आयोग तक पहुंच गई। न्याय का वास्तविक अर्थ तब होगा, जब उसे निर्धारित प्रक्रिया के भीतर प्रभावी सुनवाई और निर्णय प्राप्त हो। यदि किसी नागरिक को सूचना पाने के लिए वर्षों तक इंतजार करना पड़े, तो क्या सूचना का अधिकार अपनी मूल भावना को पूरा कर पाएगा?

यहां सवाल केवल लंबित मामलों की संख्या का नहीं है, बल्कि समय पर न्याय और सूचना मिलने के अधिकार का भी

है। आखिर ऐसा कोई सार्वजनिक डैशबोर्ड क्यों न हो, जहां नागरिक देख सके कि आयोग के पास कितने मामले लंबित हैं, किस वर्ष के कितने मामले हैं, कितनों में सुनवाई निर्धारित है और कितनों का निस्तारण हो चुका है? क्या आयोग अपनी मासिक या त्रैमासिक कार्यप्रगति रिपोर्ट सार्वजनिक कर सकता है? क्या प्रत्येक नागरिक को यह जानने का अवसर नहीं मिलना चाहिए कि जिस संस्था से वह पारदर्शिता की उम्मीद कर रहा है, उसकी अपनी कार्यप्रणाली कितनी पारदर्शी है? एक और महत्वपूर्ण प्रश्न सार्वजनिक धन से जुड़ा है। सूचना आयोग में नियुक्त पदाधिकारियों के वेतन, भत्ते और अन्य सुविधाएं अंततः सरकारी बजट से आती हैं। यदि किसी पदाधिकारी को वेतन और सुविधाएं सार्वजनिक धन से मिलती हैं, तो उस पद से जुड़ी संस्थागत जिम्मेदारियों और कार्यप्रगति की जानकारी को सार्वजनिक विमर्श का हिस्सा क्यों न बने? यहां उद्देश्य किसी व्यक्ति के वेतन या सुविधा पर सवाल उठाना नहीं, बल्कि यह समझना है कि सार्वजनिक धन के बदले सार्वजनिक संस्थाओं से किस स्तर की जवाबदेही अपेक्षित है।

यदि आयोग पर होने वाला सरकारी व्यय पूरी तरह नियमों और निर्धारित प्रावधानों के अनुरूप है, तो उसके संबंध में स्पष्ट जानकारी सार्वजनिक करने में किसी प्रकार की असहजता क्यों होनी चाहिए? आखिर पारदर्शिता का सबसे मजबूत आधार यही है कि आंकड़े सामने हों और जनता स्वयं उनका मूल्यांकन करे।

इस संरचनात्मक...

डॉ0 सीमा गुप्ता

जनपद आजमगढ़ में उद्यमशीलता का नवोन्मेष

मुख्यमंत्री युवा उद्यमी विकास अभियान से सशक्त होती आत्मनिर्भरता

उत्तर प्रदेश के आर्थिक परिदृश्य में वर्तमान समय में सूक्ष्म, लघु एवं मध्यम उद्यमों (डैडम्) की भूमिका अत्यंत महत्वपूर्ण हो चुकी है। राज्य के समग्र विकास की प्राथमिकताओं के केंद्र में अब केवल बड़े औद्योगिक निवेश ही नहीं, बल्कि स्थानीय स्तर पर जमीनी उद्यमशीलता का सुदृढ़ीकरण भी है। इस दिशा में प्रदेश सरकार द्वारा संचालित 'मुख्यमंत्री युवा उद्यमी विकास अभियान' राज्य की ऊर्जावान युवा जनशक्ति को आजीविका की तलाश करने वाले वर्ग से आगे बढ़ाकर आर्थिक गतिविधियों के सूत्रधार और रोजगार प्रदाता के रूप में स्थापित कर रहा है। जनपद आजमगढ़ में इस योजना का प्रभाव केवल वित्तीय सहायता के वितरण तक सीमित नहीं है, बल्कि यह ग्रामीण व अर्ध-शहरी युवाओं में व्यावसायिक आत्मविश्वास, स्वावलंबन और आत्मनिर्भरता के नए मानक स्थापित कर रहा है। स्थानीय स्तर पर उद्यमशीलता की संस्कृति को विकसित करने के उद्देश्य से योजना के तहत एक सुगम, पारदर्शी और व्यावहारिक वित्तीय व्यवस्था को तैयार किया गया है। योजना के प्रावधानों के अनुसार 21 से 40 वर्ष की आयु वर्ग के न्यूनतम आठवीं उत्तीर्ण शिक्षित युवाओं को विनिर्माण, सेवा क्षेत्र, फ्रेंचाइजी तथा 'बिजनेस ऑन व्हील्स' जैसे क्षेत्रों में नवीन सूक्ष्म इकाइयां स्थापित करने हेतु संस्थागत वित्तपोषण उपलब्ध कराया जा रहा है। योजना के अंतर्गत प्रथम चरण में 5 लाख रुपये तक की सूक्ष्म परियो-जनाओं के लिए बिना किसी गारंटी

(सी.जी.टी.एम.एस.ई कवर्ड) के शत-प्रतिशत ब्याज उपादान (चार वर्षों तक ब्याज-मुक्त ऋण) तथा परियोजना लागत पर 10 प्रतिशत मार्जिन मनी अनुदान की सुविधा दी गई है। यह नीतिगत संरक्षण उन युवाओं के लिए वरदान साबित हो रहा है, जिनके पास कार्यकुशलता और विचार तो हैं, परंतु दिशा में प्रदेश सरकार द्वारा संचालित 'मुख्यमंत्री युवा उद्यमी विकास अभियान' राज्य की ऊर्जावान युवा जनशक्ति को आजीविका की तलाश करने वाले वर्ग से आगे बढ़ाकर आर्थिक गतिविधियों के सूत्रधार और रोजगार प्रदाता के रूप में स्थापित कर रहा है। जनपद आजमगढ़ में इस योजना का प्रभाव केवल वित्तीय सहायता के वितरण तक सीमित नहीं है, बल्कि यह ग्रामीण व अर्ध-शहरी युवाओं में व्यावसायिक आत्मविश्वास, स्वावलंबन और आत्मनिर्भरता के नए मानक स्थापित कर रहा है। स्थानीय स्तर पर उद्यमशीलता की संस्कृति को विकसित करने के उद्देश्य से योजना के तहत एक सुगम, पारदर्शी और व्यावहारिक वित्तीय व्यवस्था को तैयार किया गया है। योजना के प्रावधानों के अनुसार 21 से 40 वर्ष की आयु वर्ग के न्यूनतम आठवीं उत्तीर्ण शिक्षित युवाओं को विनिर्माण, सेवा क्षेत्र, फ्रेंचाइजी तथा 'बिजनेस ऑन व्हील्स' जैसे क्षेत्रों में नवीन सूक्ष्म इकाइयां स्थापित करने हेतु संस्थागत वित्तपोषण उपलब्ध कराया जा रहा है। योजना के अंतर्गत प्रथम चरण में 5 लाख रुपये तक की सूक्ष्म परियो-जनाओं के लिए बिना किसी गारंटी

जिला उद्योग प्रोत्साहन एवं उद्यमिता विकास केंद्र तथा अग्रणी बैंकों के निरंतर समन्वय से योजना का प्रभावी क्रियान्वयन सुनिश्चित किया जा रहा है। जनपद में अब तक लगभग 6,500 युवाओं के ऋण प्रस्ताव स्वीकृत कर उन्हें वित्तीय मुख्यधारा से जोड़ा जा चुका है। इस पहल का सबसे महत्वपूर्ण सामाजिक-आर्थिक पहलू यह है कि इसने रोजगार के अभाव में मजबूरी शरा महानगरों की ओर होने वाले पलायन को रोकने में उल्लेखनीय भूमिका निभाई है। स्थानीय स्तर पर अनुकूल व्यावसायिक वातावरण मिलने से युवा अब अपने गृह क्षेत्र में ही रहकर अपनी आजीविका का स्थायी मार्ग चुन रहे हैं।

इस संरचनात्मक बदलाव का एक प्रामाणिक और प्रत्यक्ष उदाहरण जनपद आजमगढ़ के बधाईगंज क्षेत्र में देखने को मिलता है। स्नातक स्तर तक की शिक्षा प्राप्त करने वाले स्थानीय युवा हरन्द्र यादव को सीमित आर्थिक परिस्थितियों के कारण आजीविका की खोज में देश की आर्थिक राजधानी मुंबई का रुख करना पड़ा था।

प्रदेश सरकार द्वारा शुरू किये गये स्मार्ट क्लासरूम का यह सफर स्मार्ट शिक्षा, डिजिटल सशक्तीकरण और स्मार्ट भविष्य की ओर बढ़ता हुआ कदम है। आज इन कक्षाओं में विद्यार्थी नई तकनीक के साथ सीखेंगे, कल यही विद्यार्थी तकनीक का इस्तेमाल कर अपने सपनों को नई उड़ान देंगे।

बेटी को मुर्गा बनाया तो पिता ने प्रिंसिपल को पीटा

गोरखपुर में शर्ट फाड़ी, थप्पड़ मारे, स्कूल में तोड़फोड़ की, देरी से आने पर सजा दी थी

विवाद

तमसा संकेत, एजेंसी

गोरखपुर। गोरखपुर में स्कूल देर से पहुंचने पर कक्षा-6 की छात्रा को प्रिंसिपल द्वारा कथित तौर पर मुर्गा बनाए जाने का मामला सामने आया है। घटना की जानकारी होने पर छात्रा के पिता नाराज हो गए और आरोप है कि उन्होंने स्कूल में पहुंचकर प्रिंसिपल के साथ मारपीट की। इस दौरान उन्होंने प्रिंसिपल को शर्ट भी फाड़ दी और दोबारा छात्रा के साथ ऐसा व्यवहार करने पर गंभीर परिणाम भुगतने की धमकी दी। मामला जिला मुख्यालय से करीब 30 किलोमीटर दूर स्थित एक पूर्व माध्यमिक विद्यालय का है। बताया गया कि 1 सितंबर को कक्षा-6 की छात्रा स्कूल पहुंचने में देर से



पहुंची थी। इसी बात को लेकर प्रिंसिपल ने उसे कथित तौर पर मुर्गा बनने की सजा दी। छात्रा ने घर पहुंचकर घटना की जानकारी अपने पिता को दी। बेटी को इस तरह सजा दिए जाने की बात सुनकर पिता नाराज हो गए और अगले दिन स्कूल पहुंच गए। आरोप है कि छात्रा के पिता ने स्कूल परिसर में पहुंचकर

प्रिंसिपल बोले- समझाने की कोशिश की तो मुझे पीटा

■गोला क्षेत्र के पूर्व माध्यमिक विद्यालय खिरकिटा दुबे के प्रिंसिपल जितेंद्र कुमार (56) ने तहरीर में बताया कि 1 सितंबर को सुबह कक्षा-6 की छात्रा स्कूल देर से पहुंची थी। छात्रा अनुशासन में रहे, इसलिए उसे कुछ देर के लिए मुर्गा बनाया गया था।

■शाम को स्कूल की छुट्टी होने के बाद छात्रा घर आई और पिता दिलीप कुमार को यह बात

प्रिंसिपल के साथ मारपीट शुरू कर दी। उन्होंने प्रिंसिपल को थप्पड़ मारे और उनकी शर्ट फाड़ दी। इसके साथ ही दोबारा छात्रा को इस तरह की सजा देने पर गंभीर परिणाम भुगतने की धमकी भी दी। घटना के दौरान स्कूल में मौजूद शिक्षकों ने किसी तरह बीच-बचाव कर प्रिंसिपल को पिता से छुड़ाया। इसके बाद मामला पुलिस तक पहुंचा। घटना के दो दिन बाद, 3 सितंबर को प्रिंसिपल ने छात्रा के पिता के खिलाफ स्कूल में चुसकर मारपीट करने और तोड़फोड़ करने

बता दी। हमारे स्कूल से निकलने से पहले ही वह स्कूल आ गया। उसने मुझे से बेटी को सजा देने का कारण पूछा तो मैंने बताया। इसके बाद वह कहासुनी करने लगा।

■मैंने दिलीप को समझाने की कोशिश की, लेकिन वह मारपीट करने लगा। उसने स्कूल के स्टाफ के सामने मुझे पीटा। स्कूल में तोड़फोड़ कर सरकारी सामान को नुकसान पहुंचाया।

साथी टीचर्स ने मुझे बचाया और आरोपी को समझाकर मामला शांत करवाया।

का आरोप लगाते हुए केस दर्ज कराया। शिकायत के आधार पर पुलिस ने मामले की जांच शुरू कर दी है। पुलिस के मुताबिक मामले से जुड़े तथ्यों की जांच की जा रही है। जांच में सामने आने वाले साक्ष्यों और परिस्थितियों के आधार पर आगे की कार्रवाई की जाएगी। फिलहाल विवाद की शुरुआत छात्रा को दी गई सजा से हुई या मारपीट के दौरान क्या-क्या हुआ, इसे लेकर पुलिस दोनों पक्षों के आरोपी और घटनाक्रम की जांच कर रही है।



आरोपी के खिलाफ सख्त कार्रवाई की मांग

घटना की सूचना मिलने के बाद पुलिस मौके पर पहुंची। प्रिंसिपल ने पुलिस से आरोपी के खिलाफ सख्त कार्रवाई की मांग की। उन्होंने आशंका जताई कि आरोपी भविष्य में भी उनके साथ इस तरह की घटना कर सकता है। दिलीप कुमार पेंट-पॉलिश का काम करता है। बताया जा रहा है कि इससे पहले भी वह स्कूल में ठेका लेने गया था, तब भी विवाद हुआ था। गोला थाना प्रभारी निरीक्षक चंद्रप्रकाश पांडेय ने बताया कि आरोपी को खिलाफ मुकदमा दर्ज कर लिया गया है। आरोपी फरार है। उसकी तलाश की जा रही है।

मरे बच्चे को जिंदा करने के लिए मंदिर में लिटाया

सांप ने डसा तो महाराजगंज से 250 किमी गाजीपुर ले गए

तमसा संकेत, एजेंसी

महाराजगंज। महाराजगंज में बेटे पर सो रहे मां और उसके 11 साल के बेटे को करैत सांप ने डस लिया। थोड़ी देर बाद बच्चे की मौत हो गई। मां की हालत गंभीर है। सांप खिड़की के सहारे कमरे की दीवार पर आया, जिसके बाद बेटे पर गिरा। बच्चे के अंगूठे पर डसते ही उसने शोर मचाया तो मां उठ गई। जबतक वो कुछ समझ पाती, तब तक सांप ने उसके गाल पर डस लिया। मां ने शोर मचाया तो परिजन मौके पर पहुंचे। आनन-फ़ानन में परिवार के लोग दोनों को लेकर संयुक्त चिकित्सालय महाराजगंज पहुंचे। जहां डॉक्टरों ने बच्चे को मृत करार दे दिया। जबकि महिला को गोरखपुर मेडिकल कॉलेज रेफर कर दिया। बच्चे की मौत के बाद परिवार उसे जिंदा होने की उम्मीद में करीब 250



सूचना के बाद पुलिस मौके पर पहुंची और परिवार के लोगों से पूछताछ की।

किलोमीटर दूर गाजीपुर के एक मंदिर ले गया। वहां महंत ने करीब 20 मिनट तक बच्चे की मूर्ति के सामने लिटाकर झाड़ू-फूंक की। जब कोई हलचल नहीं हुई तो महंत ने बच्चे के जीवित न होने की बात कही, जिसके बाद परिवार शव लेकर वापस लौट आया। घटना शनिवार तड़के 4 बजे चौक थाना क्षेत्र के मधुबनी पोखरा टोला की है।

फास्ट न्यूज

ब्रह्मनगर-ईदगाह रोड पर धंसे डाट नाले का निरीक्षण

कानपुर। कानपुर नगर आयुक्त अर्पित उपाध्याय ने शनिवार को ब्रह्मनगर-ईदगाह रोड पर धंसे डाट नाले के हालात देखे। उन्होंने ठेकेदार से तेजी से काम करने की बात कही बताया कि नाला 10 से 15 दिनों के अंदर बन जाएगा, काम तेजी से चल रहा है। रुक-रुक कर हो रही बारिश के चलते काम करने में दिक्कत हो रही है। इस वजह से नाले की मरम्मत का काम तेजी से नहीं हो पा रहा है। ब्रह्मनगर से ईदगाह रोड पर डाट नाला 1 सितंबर को तेज बारिश में अचानक 8 फीट धंस गया था।

जनपद की पांचो तहसीलों में सम्पूर्ण समाधान दिवस में कुल 672 प्रकरण प्राप्त हुए

लखनऊ। जनपद लखनऊ की पांचों तहसीलों में सम्पूर्ण समाधान दिवस आयोजित किये गये। सम्पूर्ण समाधान दिवसों में तहसील सदर में 53 से 04 प्रकरण का निस्तारण प्रकरण, तहसील मलिहाबाद में 107 में से 08 प्रकरण का निस्तारण, तहसील बी0के0टी0 में 174 में से 45 प्रकरण का निस्तारण, तहसील मोहनलालगंज में 231 में से 36 प्रकरण का निस्तारण तथा तहसील सरोजनीनगर में 107 में से 08 प्रकरण का निस्तारण मौके पर किया गया। शेष प्रकरणों को समब्यवह निस्तारण हेतु सम्बन्धित विभागों को प्रेषित किए गये।

बेटों ने जमीन हड़पकर माता-पिता को घर से निकाला

सुल्तानपुर। सुल्तानपुर के अमहट स्थित आनंद भवन वृद्धाश्रम में बुजुर्गों की समस्याएं सामने आईं। शनिवार शाम करीब 5 बजे जिला विधिक सेवा प्राधिकरण की सचिव मुक्ता त्यागी ने वृद्धाश्रम का दौरा किया। इस दौरान कई बुजुर्ग महिलाओं ने बताया कि उनके बेटों ने जमीन और संपत्ति अपने नाम करवा ली। इसके बाद उन्हें परेशान कर घर से निकाल दिया। इस धोखे के बाद ये बुजुर्ग वृद्धाश्रम में रहने को मजबूर हैं।

मांग : राइस मिलर्स संगठनों के प्रतिनिधियों ने खाद्य एवं रसद तथा नागरिक आपूर्ति मंत्री से की भेंट

धान खरीद व्यवस्था में किसानों एवं राइस मिलर्स के हितों का रखा जाएगा पूरा ध्यान: मनोज पाण्डेय

तमसा संकेत, संवाददाता

लखनऊ। प्रदेश के खाद्य एवं रसद तथा नागरिक आपूर्ति मंत्री श्री मनोज पाण्डेय से आज प्रदेश के विभिन्न राइस मिलर्स संगठनों के प्रतिनिधियों ने भेंट कर खरीफ विपणन वर्ष 2025-26 से संबंधित समस्याओं तथा आगामी धान क्रय नीति के संबंध में अपने सुझाव एवं मांगें प्रस्तुत कीं।

प्रतिनिधियों ने चावल उद्योग से जुड़ी व्यावहारिक कठिनाइयों, सीएमआर सम्प्रदान, प्रोत्साहन राशि, होलिंग चार्ज, परिवहन व्यय तथा विभिन्न क्रय एजेंसियों के स्तर पर लंबित भुगतानों से मंत्री को अवगत कराया। खाद्य एवं रसद तथा नागरिक आपूर्ति मंत्री श्री मनोज पाण्डेय ने प्रतिनिधियों की



समस्याओं एवं सुझावों को गंभीरतापूर्वक सुनते हुए कहा कि किसानों का हित प्रदेश सरकार की सर्वोच्च प्राथमिकता है। किसानों को उनकी उपज का न्यूनतम समर्थन मूल्य समय से मिले तथा धान खरीद से लेकर चावल सम्प्रदान तक की पूरी व्यवस्था पारदर्शी, सुगम और व्यावहारिक हो, इसके लिए सरकार निरंतर प्रयासरत है।

प्रतिनिधियों ने आगामी खरीफ विपणन वर्ष में

मंत्री श्री पाण्डेय ने संबंधित अधिकारियों को राइस मिलर्स के नियमानुसार देय लॉबित भुगतानों की स्थिति का परीक्षण कर उनके शीघ्र निस्तारण के लिए आवश्यक कार्रवाई करने के निर्देश दिए। उन्होंने कहा कि आगामी धान खरीद में किसानों को किसी प्रकार की असुविधा न हो तथा राइस मिलर्स को भी अनावश्यक व्यावहारिक कठिनाइयों का सामना न कर पाए, इसके लिए सभी संबंधित पक्षों के साथ समन्वय स्थापित कर व्यवस्था को और बेहतर बनाया जाएगा।

प्रदेश में धान खरीद का लक्ष्य 100 लाख मीट्रिक टन किए जाने का सुझाव दिया। साथ ही बिजली दरों, श्रम व्यय एवं अन्य उत्पादन लागत में हुई वृद्धि को देखते हुए राइस मिलर्स को दी जाने वाली प्रोत्साहन राशि 100 प्रति कुंतल किए जाने की मांग रखी। प्रतिनिधियों ने खरीफ विपणन वर्ष 2025-26 में फोर्टिफाइड राइस कर्नेल (FRK) की उपलब्धता, सीएमआर सम्प्रदान के लिए



गोदामों में स्थान की कमी तथा अन्य व्यावहारिक कारणों से हुई देरी का उल्लेख करते हुए इससे संबंधित प्रोत्साहन राशि एवं अन्य देयों के भुगतान की समस्या के समाधान का अनुरोध किया।

संगठनों ने पीसीएफ, पीसीयू, यूपीएसएस सहित विभिन्न क्रय एजेंसियों के स्तर पर लॉबित भुगतान, सीएमआर कार्य से संबंधित देयकों, गन्नी यूजेज चार्ज, सुखन एवं परिवहन व्यय के शीघ्र भुगतान की मांग भी रखी।

प्रतिनिधियों ने राइस मिलर्स को क्रय एजेंसियों की भंति धान खरीद प्रक्रिया में सहभागी बनाने, परिवहन संबंधी व्यवस्था को व्यावहारिक बनाने तथा धान क्रय नीति तैयार करते समय राइस मिलर्स संगठनों के प्रतिनिधियों से विचार-विमर्श किए जाने का भी सुझाव दिया।

हज-2027 के चयनित यात्रियों की प्रथम चरण की मेडिकल स्क्रीनिंग एवं फिटनेस प्रमाण-पत्र के लिए अस्पताल निर्धारित

तमसा संकेत, संवाददाता

लखनऊ। हज कमेटी ऑफ इंडिया द्वारा सफ़र-10 दिनोंक 01 सितम्बर, 2026 में दिए गए निर्देशों के क्रम में हज-2027 के चयनित हज यात्रियों की प्रथम चरण की मेडिकल स्क्रीनिंग एवं फिटनेस प्रमाण-पत्र जारी किए जाने की प्रक्रिया के संबंध में आवश्यक दिशा-निर्देश जारी किए गए हैं।

मुख्य चिकित्साधिकारी, लखनऊ द्वारा जनपद लखनऊ के चयनित हज यात्रियों की मेडिकल स्क्रीनिंग एवं फिटनेस प्रमाण-पत्र जारी करने के लिए निर्धारित चिकित्सालयों को नामित किया गया है। चयनित हज यात्रियों को अपने क्रम संख्या एवं कवर नंबर के अनुसार निर्धारित चिकित्सालय में पहुंचकर मेडिकल स्क्रीनिंग एवं फिटनेस की प्रक्रिया पूरी करनी होगी।

निर्धारित व्यवस्था के अनुसार क्रम संख्या 1 से 200 (कवर नंबर UPF-202 से UPF-1260) के यात्रियों की स्क्रीनिंग डॉ. श्यामा



प्रसाद मुखर्जी (सिविल) चिकित्सालय, लखनऊ में होगी। क्रम संख्या 201 से 400 (UPF-1262 से UPF-3276) के लिए बलरामपुर चिकित्सालय, लखनऊ निर्धारित किया गया है।

इसी प्रकार क्रम संख्या 401 से 550 (UPF-3277 से UPF-4724) के यात्रियों की मेडिकल स्क्रीनिंग लोकबंधु राज नागरण संयुक्त चिकित्सालय, कानपुर रोड, लखनऊ में, जबकि क्रम संख्या 551 से 700 (UPF-4725 से UPF-6500) के यात्रियों की स्क्रीनिंग रानी लक्ष्मी बाई संयुक्त चिकित्सालय, राजाजीपुरम, लखनऊ में होगी।

क्रम संख्या 701 से 800 (UPF-6501 से UPF-7514) के यात्रियों के लिए राजकीय संयुक्त

टीबी एवं चेस्ट चिकित्सालय, ठाकुरगंज, लखनऊ तथा क्रम संख्या 801 से 889 (UPF-7517 से UPF-8473) के यात्रियों के लिए भाऊराव देवरस संयुक्त चिकित्सालय, महानगर, लखनऊ नामित किया गया है।

हज यात्रियों को सलाह दी गई है कि प्रथम चरण की मेडिकल स्क्रीनिंग एवं फिटनेस प्रमाण-पत्र के लिए hajcommittee.up.gov.in पर उपलब्ध सफ़र-10 के संलग्नक-1 में दिए गए निर्धारित प्रारूप को अपने साथ लेकर अपने क्रम संख्या एवं कवर नंबर के अनुसार निर्धारित चिकित्सालय में पहुंचें।

मेडिकल स्क्रीनिंग एवं फिटनेस प्रमाण-पत्र, अग्रिम जमा धनराशि की रसीद तथा अन्य आवश्यक अभिलेख हज कमेटी ऑफ इंडिया की वेबसाइट hajcommittee.gov.in पर लॉग-इन के माध्यम से 15 सितम्बर, 2026 तक अपलोड करना अनिवार्य है।

एसएआई कोच पर यौन उत्पीड़न के आरोप

शूटिंग रेंज से हटाया गया, जूनियर वर्ल्ड चैंपियनशिप में टीम के साथ था

आरोप

नई दिल्ली, एजेंसी

भारतीय जूनियर राइफल निशानेबाजों ने एक SAI कोच पर यौन उत्पीड़न के आरोप लगाए हैं। भारतीय शूटिंग टीम जून में जर्मनी के सुहल में आयोजित जूनियर वर्ल्ड चैंपियनशिप में हिस्सा लेने गई थी। आरोप है कि इसी दौरान कुछ शूटर यौन उत्पीड़न का शिकार हुईं।

टाइम्स ऑफ इंडिया के मुताबिक स्पोर्ट्स अथॉरिटी ऑफ इंडिया (SAI) ने आरोपी कोच को दिल्ली की डॉ. करणी सिंह शूटिंग रेंज से हटा दिया है।

SAI के अनुसार, उसे डॉ. करणी सिंह शूटिंग रेंज में तैनात एक शूटिंग कोच के खिलाफ एक महिला शूटर की शिकायत की जानकारी NRAI से मिली थी। मामला फिलहाल NRAI की इंटरनल कंप्लेंट्स कमेटी (ICC) के सामने



विचाराधीन है, इसलिए PoSH एक्ट, 2013 की धारा 16 के तहत इसकी ज्यादा जानकारी साझा नहीं की जा सकती।

खिलाड़ी की शिकायत पर पुलिस ने POCSO एक्ट के तहत FIR दर्ज की थी। आरोप था कि दिसंबर 2025 में डॉ.

करणी सिंह शूटिंग रेंज में नेशनल लेवल की प्रतियोगिता के दौरान कोच ने प्रदर्शन के मूल्यांकन के बहाने उसे होटल बुलाया था। इसके बाद NRAI ने भारद्वाज को सस्पेंड कर दिया था। अंकुश खुद इंटरनेशनल शूटर रहे और उनकी पत्नी अंजुम

इंटरनल कंप्लेंट्स कमेटी के सामने पेश हुआ कोच

NRAI सूत्रों के अनुसार, इंटरनल कंप्लेंट्स कमेटी ने खिलाड़ियों के लगाए गए आरोपों पर कोच का जवाब सुना। इसके बाद NRAI ने अपनी रिपोर्ट SAI को भेजी। रिपोर्ट के आधार पर SAI ने कोच को तुंगलकाबाद स्थित करणी सिंह शूटिंग रेंज से हटा दिया। हालांकि, इस मामले में अब तक पुलिस को कोई शिकायत नहीं दी गई है।

प्रशासनिक कदम के तौर पर संबंधित कोच को डॉ. करणी सिंह शूटिंग रेंज से हटाकर दिल्ली के एसएआई रीजनल सेंटर से अटैच कर दिया गया है। यह व्यवस्था एनआरएआई की आईसीसी जांच पूरी होने तक लागू रहेगी।

मोदगिल हैं। जो ओलिंपिक में देश का प्रतिनिधित्व कर चुकी हैं।

आरोपों का सामना कर रहा कोच एसएआई का कर्मचारी है। फिलहाल मामले में इंटरनल कंप्लेंट्स कमेटी की प्रक्रिया जारी है। उपलब्ध जानकारी में आरोपों की पूरी प्रकृति या जांच के अंतिम निष्कर्ष सामने नहीं आए हैं।

एसएआई का कर्मचारी है आरोपी

नेशनल शूटिंग चैंपियनशिप के दौरान भी एक शूटर ने कोच यौन उत्पीड़न के आरोप लगाए थे

नेशनल शूटिंग कोच अंकुश भारद्वाज पर 17 साल राष्ट्रीय स्तर की महिला निशानेबाज ने फरीदाबाद के एक होटल में यौन उत्पीड़न का आरोप लगाया था।

अल्काराज और मेदवेदेव यूएस ओपन के चौथे राउंड में पहुंचे

सबालेंका के मैच में गांजे की बदबू से रुका खेल

नई दिल्ली। न्यूयॉर्क में शुक्रवार को US ओपन 2026 के तीसरे राउंड में स्पेन के कार्लोस अल्काराज ने चीन के वू यिबिंग को 6-3, 6-4, 6-1 से हराकर मेस सिंगल्स के चौथे राउंड में पहुंच गए। 139 दिन बाद सिंगल्स कोर्ट पर लौटे अल्काराज ने 2 घंटे 20 मिनट में मैच जीता। वहीं, डेनियल मेदवेदेव ने आर्थर रिडरक-नेच को 6-4, 6-4, 6-4 से हराकर अंतिम-16 में जगह बनाई।

विमेंस सिंगल्स में डिफेंडिंग चैंपियन आर्याना सबालेंका ने मैच के दौरान स्टैंड्स से आ रही गांजे की बदबू की शिकायत की, जबकि एम्मा नवारी ने विंबलडन फाइनलिस्ट करोलिना मुचोवा को हराकर बड़ा उलटफेर किया।

कलाई की चोट के कारण अग्रैल से सिंगल्स कोर्ट से दूर रहे अल्काराज टूर्नामेंट में लगातार तीसरी जीत दर्ज की। सात बार के ग्रैंड स्लैम चैंपियन अल्काराज ने



पहले राउंड में सीधे सेटों में जीत हासिल की थी, जबकि दूसरे राउंड में पुर्तगाल के जेमी फारिया के खिलाफ एक सेट गंवाना पड़ा था।

वहीं तीसरे राउंड में वू यिबिंग के खिलाफ अल्काराज ने शुरुआत से ही मैच पर पकड़ बनाए रखी। जीत के बाद अल्काराज ने कहा, 'ईमान-दारी से कहूँ तो मैं जितना सोच रहा था, उससे बेहतर स्थिति में हूँ। पहले मैच के बाद मुझे लगा था कि शारीरिक रूप से परेशानी होगी, लेकिन मेरी रिकवरी बहुत अच्छी हो रही है।' चौथे राउंड में अल्काराज का सामना अमेरिका के टॉमी पॉल से होगा।

जूनियर मेंस हॉकी एशियाड में भारत की 14-0 से जीत

इंडोनेशिया को हराया, प्रभदीप ने 5 और अनमोल ने 4 गोल किए

नई दिल्ली। भारत की जूनियर मेंस हॉकी टीम ने चीन के मोको में जूनियर एशिया कप 2026 की शुरुआत 14-0 की बड़ी जीत से की। ग्रुप ए के पहले मुकाबले में भारत ने इंडोनेशिया को हराया।

प्रभदीप सिंह ने सबसे ज्यादा 5 गोल किए और उन्हें प्लेयर ऑफ द मैच चुना गया। कप्तान अनमोल एक्का ने 4, अजीत यादव ने 3, जबकि हरपाल और आशु मोर्य ने 1-1 गोल किया।

भारत ने शुरुआत से ही आक्रामक खेल दिखाया और इंडोनेशिया पर लगातार दबाव बनाए रखा। प्रभदीप ने 5वें मिनट में गोल कर भारत को बढ़त दिलाई। इसके बाद हरपाल ने 8वें मिनट में गोल करके स्कोर 2-0 कर दिया।

इंडोनेशिया भारतीय टीम के तेज



हमलों और लगातार मूवमेंट का सामना नहीं कर सका। पहले क्वार्टर के अंत तक भारत 2-0 से आगे था। दूसरे क्वार्टर में कप्तान अनमोल ने 16वें मिनट में पेनल्टी स्ट्रोक पर गोल किया। इसके चार मिनट बाद अजीत यादव ने गोल कर भारत की

बढ़त 4-0 कर दी। प्रभदीप ने 26वें और 30वें मिनट में गोल करके अपनी हैट्रिक पूरी की। हाफ-टाइम तक भारत 6-0 से आगे था। तीसरे क्वार्टर में अनमोल ने 35वें और 42वें मिनट में पेनल्टी कॉर्नर को गोल में बदला।

बोले- मेरी पत्नी भी उसकी वजह से दलीप ट्रॉफी देख रही, सही मार्गदर्शन से सुपरस्टार बनेगा

कृष्णमाचारी श्रीकांत ने वैभव सूर्यवंशी की तारीफ की

नई दिल्ली। पूर्व भारतीय ओपनर कृष्णमाचारी श्रीकांत ने 15 साल के वैभव सूर्यवंशी की जमकर तारीफ की है। उन्होंने कहा कि बेखोफ अंदाज में क्रिकेट खेलने वाला यह युवा बल्लेबाज सही मार्गदर्शन मिलने पर वर्ल्ड क्रिकेट का सुपरस्टार बन सकता है। श्रीकांत ने यह भी बताया कि वैभव की बल्लेबाजी का असर ऐसा है कि उनकी पत्नी भी दलीप ट्रॉफी देखने लगी हैं।

श्रीकांत ने अपने यूट्यूब चैनल पर कहा कि अगर वैभव को सही तरीके से तैयार किया गया, तो वे विश्व क्रिकेट में बड़ा नाम बन सकते हैं। वैभव ने सेंट्रल जोन के खिलाफ दलीप ट्रॉफी सेमीफाइनल में 81 गेंदों पर 92 रनों की आक्रामक पारी खेली। दूसरी पारी में भी उन्होंने 40



रन बनाए। ईस्ट जोन ने यह मुकाबला चार विकेट से जीतकर फाइनल में जगह बनाई।

इस मैच के दौरान वैभव ने एक और रिकॉर्ड अपने नाम किया। वे दलीप ट्रॉफी में अर्धशतक लगाने वाले सबसे कम उम्र के बल्लेबाज बन गए।

वैभव ने दलीप ट्रॉफी के पहले सेमीफाइनल में सेंट्रल जोन के खिलाफ पहली पारी में 92 रन की पारी खेली थी। वैभव ने दलीप ट्रॉफी के पहले सेमीफाइनल में सेंट्रल जोन के



श्रीकांत बोले- वैभव को हतोत्साहित नहीं करना चाहिए

श्रीकांत ने कहा, 'वे शानदार खेल रहा है। उसे प्रोत्साहित करना चाहिए और कभी हतोत्साहित नहीं करना चाहिए। अगर उसे सही तरीके से तैयार किया गया, तो वह सुपरस्टार बनने की राह पर है। वे टेस्ट क्रिकेट को फिर उसके गौरव

तक पहुंचाएगा।' श्रीकांत ने आगे कहा, सूर्यवंशी की वजह से लोग दलीप ट्रॉफी जैसे घरेलू टूर्नामेंट को भी देखने लगे। यहां तक कि मेरी पत्नी भी उसकी वजह से दलीप ट्रॉफी देख रही थीं।

खिलाफ पहली पारी में 92 रन की पारी खेली थी। श्रीकांत ने वैभव की बल्लेबाजी के तरीके की खास तौर पर तारीफ की। उनका कहना है कि रेड-बॉल क्रिकेट में भी जिस तरह यह युवा बल्लेबाज गेंदबाजों पर दबाव बना रहा है, वह उनकी असाधारण क्षमता दिखाता है। श्रीकांत ने कहा, 'लोग इस बात पर संदेह कैसे कर सकते हैं कि यह लड़का हाई लेवल क्रिकेट खेल सकता है या नहीं? वह हर स्तर का क्रिकेट खेल सकता है और जल्द ही सभी फॉर्मेट में विश्व क्रिकेट पर राज करने वाला है।'

मनोरंजन

पोज देने की डिमांड पर फटकारा, बिग बॉस 20 की शूटिंग शुरू की, पहले भी लगा चुके हैं ऐसे ही डांट

पैपराजी पर भड़के सलमान खान

नई दिल्ली, एजेंसी

सलमान खान बिग बॉस 20 के सेट पर उन्हें कवर करने आए पैपराजी पर भड़क गए। सलमान ने सरेआम फोटोग्राफर्स को फटकारा, जिसका वीडियो अब सामने आया है। दरअसल, सलमान टी-शर्ट, जींस और कार्डबॉय हेट पहने, बिग बॉस 20 के मंच पर शूटिंग के लिए पहुंचे थे। सलमान पोज दे रहे थे तभी एक फोटोग्राफर ने- बाबा.., बाबा , चिल्लाते हुए उनसे पोज देने की डिमांड की। ये सुनते ही सलमान नाराज हो गए और गुस्से में कहा- बाबा? ये तेरा काम नहीं है। मुझे कैमरे के आगे आने की कोई

जरूरत नहीं है। इस घटना के कुछ समय बाद फिर पैपराजी बार-बार फोटो लेने के लिए उतावले दिखे, जिससे सलमान के चेहरे पर गुस्सा आ गया। टेलीविजन रियलिटी शो बिग बॉस 20, 6 सितंबर से शुरू हो रहा है। बिग बॉस हाउस का फर्स्ट लुक भी सामने आ चुका है। सलमान पिछले कुछ दिनों से लगातार पैपराजी पर नाराजगी जता रहे हैं। ये इस तरह की चौथी घटना है, जब सलमान ने पैपराजी को फटकारा है।

कुछ महीनों पहले

रियलिटी शो बिग बॉस 19 की सक्सेस पार्टी में भी ऐसा ही हुआ। सलमान जैसे ही पोज देने पहुंचे, पैपराजी उनकी तस्वीर लेते हुए शोर करने लगे, इसके बाद सलमान ने इशारे में हल्ला न करने के लिए कहा था।

सलमान खान वर्ल्ड पैडल लीग के एक इवेंट का हिस्सा बने, जिसमें उनकी भांजी आयत भी पहुंची थी। इवेंट के बाद सलमान भांजी को गोद में लिए निकल रहे थे, तभी फोटोग्राफर्स ने उन्हें घेर लिया।



कुछ महीनों पहले सलमान किसी करीबी से मिलने अस्पताल गए थे। वह जैसे ही बाहर आए, पैपराजी तस्वीर लेने के लिए आवाज लगाने लगे। शोर होता देख, सलमान भड़क गए और जमकर खरी-खोटी सुनाई। बाद




अस्पताल के बाहर शोर मचाने पर डांट

में सलमान ने की अटपटी सोशल मीडिया पोस्ट शेयर की। कुछ समय बाद जब सलमान रितेश देशमुख की फिल्म राजा शिवाजी की सक्सेस पार्टी में पहुंचे, तो पैपराजी ने सलमान को घेर कर माफी मांगी थी।

कभी होटल में काम करते थे, मनोज बाजपेयी की चप्पल अपने पास रख ली थी

‘पंकज त्रिपाठी 7 दिन जेल में रहे थे’



नई दिल्ली। दिग्गज अभिनेता पंकज त्रिपाठी का आज 50वां जन्मदिन है। पंकज त्रिपाठी उन कलाकारों में गिने जाते हैं जिन्होंने बिना किसी फिल्मी बैकग्राउंड के अपनी अलग पहचान बनाई। बिहार के गोपालगंज जिले के बेलसंड गांव से निकलकर नेशनल स्कूल ऑफ ड्रामा तक पहुंचे पंकज ने फिल्मों में छोटे-छोटे किरदारों से शुरुआत की और वर्तमान समय के हिंदी सिनेमा के सबसे चर्चित अभिनेताओं में से एक हैं।

पंकज की जिंदगी से जुड़ा एक इमोशनल किस्सा अभिनेता मनोज बाजपेयी से भी जुड़ा है। जब पंकज ने मनोज की चप्पल अपने पास रख ली थी। दरअसल, फिल्मों में पहचान बनाने से पहले पंकज त्रिपाठी पटना के होटल मोर्य की किचन में सुपरवाइजर के तौर पर काम करते थे। वह होटल में काम करने के साथ-साथ थिएटर भी किया करते थे। इसके साथ ही उन्होंने वेंटर से कह दिया था कि मनोज जी से कहना कि एक



पंकज त्रिपाठी और मनोज बाजपेयी ने एक साथ मुख्य रूप से फिल्म गैंग्स ऑफ वासेपुर (2012) में काम किया है।

लड़का उनसे मिलना चाहता है और वह थिएटर करता है। इसके बाद पंकज खुद मनोज के कमरे में पहुंचे। उन्होंने मनोज को प्रणाम किया, पैर छुए और बताया कि वह भी थिएटर करते हैं। कुछ देर उनसे मिलने के बाद पंकज वहां से वापस आ गए। कॉलेज के दिनों में पंकज त्रिपाठी का सामना जेल से भी हुआ था। साल 1993 में वह छात्र राजनीति से जुड़े थे और एक आंदोलन के दौरान उन्हें पटना की बेऊर जेल में करीब सात दिन बिताने पड़े।



पंकज की जिंदगी में एक नहीं, दो जन्मतिथियां

पंकज त्रिपाठी की जन्मतिथि को लेकर भी एक दिलचस्प किस्सा है। दस्तावेजों और कई आधिकारिक प्रोफाइल में उनकी जन्मतिथि 5 सितंबर 1976 दर्ज है। हालांकि, पंकज ने खुद बताया था कि उनका जन्म वास्तव में 28 सितंबर 1976 को हुआ था।

मनोज की चप्पल होटल में छूट गई थी

पंकज ने बताया था कि अगले दिन सुबह मनोज बाजपेयी होटल से चेकआउट करके एयरपोर्ट के लिए निकल गए। हालांकि, मनोज की एक हवाई चप्पल होटल के कमरे में छूट गई। जिसके बाद हाउसकीपिंग के कर्मचारी ने पंकज से कहा, "तुम्हारे मनोज बाजपेयी चप्पल छोड़ गए हैं।"

यह सुनते ही पंकज ने कहा कि चप्पल हाउसकीपिंग में जमा मत करो, उन्हें दे दो। इसके पीछे की वजह बताते हुए पंकज ने कहा था, "एकलव्य की तरह अगर मैं इनके खड़ाऊं में अपना पैर डाल लूंगा" यह कहते-कहते पंकज शो में भावुक हो गए थे।

पंकज ने कपिल शर्मा के शो में बताया था कि वो मनोज बाजपेयी के बहुत बड़े फैन थे। उन्हें जब पता चला कि मनोज बाजपेयी होटल में रुके हुए हैं, तो उन्होंने होटल के स्टाफ से कहा था कि मनोज बाजपेयी के रूम से कोई भी ऑर्डर आए तो सीधे उनको बताना। जब मनोज के कमरे से ऑर्डर आया तब पंकज ने होटल में मौजूद ढेर सारे सेबों में से सबसे अच्छे सेब चुनवाए और उन्हें अच्छी तरह पैक करवाकर एक्टर के कमरे में भेजा था।

अमेरिका ने ईरानी टैंकर पर मिसाइल दागी

धमाका

वॉशिंगटन डीसी, एजेंसी

अमेरिका ने शनिवार को ईरानी तेल टैंकर को निशाना बनाया। ईरानी मीडिया के मुताबिक, खार्ग आइलैंड के पास ईरान का तेल ले जा रहे टैंकर पर अमेरिका ने 4 मिसाइलें दागीं। इसके बाद धमाका सुना गया। वहीं, अमेरिकी राष्ट्रपति डोनाल्ड ट्रम्प ने ईरान के बेहद सुरक्षित भूमिगत परमाणु ठिकाने पिकैक्स माउंटेन पर जल्द जोरदार हमला करने की चेतावनी दी है। ट्रम्प ने शुक्रवार को कहा कि अमेरिकी खुफिया एजेंसियां इस ठिकाने पर होने वाली गतिविधियों पर नजर रख रही हैं। अगर किसी तरह की भी एक्टिविटी दिखाई दी तो हमला हो सकता है।

ट्रम्प ने ईरान के खिलाफ पिछले पांच महीने से चल रहे अमेरिकी सैन्य अभियान का बचाव किया।

फास्ट न्यूज

इसक को 150 मिलियन डॉलर के बेल हेलीकॉप्टर बेचेगा अमेरिका

वाशिंगटन। अमेरिकी विदेश विभाग को इराक को बेल (Bell) 412EPX हेलीकॉप्टर और उनसे जुड़े सैन्य उपकरण बेचने के लिए 150 मिलियन डॉलर की संभावित विदेशी सैन्य बिक्री को मंजूरी दे दी है। अमेरिका अपने रणनीतिक साझेदार की एयरलिफ्ट और ऑपरेशनल क्षमताओं को मजबूत करने की दिशा में कदम उठा रहा है।

आपके आधार पर कोई और तो नहीं चला रहा सिम

नई दिल्ली। नया मोबाइल सिम कनेक्शन लेने के लिए अब डिजिटल KYC या e-KYC की प्रोसेस अनिवार्य कर दी गई है। इसके साथ ही सरकार ने आम उपभोक्ताओं के लिए बल्क सिम कार्ड जारी करने पर भी सख्त रोक लगा रखी है। यह नियम कनेक्शनों को रेगुलेट करने के लिए बनाया गया था, लेकिन आधार डिटेल्स के बढ़ते गलत इस्तेमाल को देखते हुए अब समय-समय पर यह चेक करना जरूरी हो गया है कि आपकी पहचान पर कितने सिम एक्टिव हैं।

एक हफ्ते में सोना 4694 और चांदी 8436 सस्ती

नई दिल्ली। सोने-चांदी के दाम में इस हफ्ते गिरावट रही। इंडिया बुलियन एंड ज्वेलर्स एसोसिएशन के अनुसार, 10 ग्राम 24 कैरेट सोने का दाम 4,694 रुपए गिरकर 1.55 लाख रुपए हो गया है। इससे पहले ये बीते हफ्ते यानी 28 अगस्त को करीब 1.60 लाख रुपए पर था। वहीं चांदी 2.44 लाख रुपए किलो से घटकर 2.35 लाख रुपए पर पहुंच गई है, इसकी कीमत 8,436 रुपए बढ़ी है।

जंग :

बाब अल-मदेब पर कब्जे की कोशिश, निपटने को सरकार ने फोर्स भेजी

यमन में हूती विद्रोहियों के हमले में 129 की मौत

सना, एजेंसी

यमन में हूती विद्रोहियों और सरकारी फोर्स के बीच भीषण लड़ाई में 129 लोगों की मौत हुई है। यह हाल के वर्षों में यमन में हुई सबसे घातक झड़पों में से एक है। हूती विद्रोही लाल सागर के प्रवेश द्वार माने जाने वाले बाब अल-मदेब स्ट्रेट के करीब अपनी स्थिति मजबूत करने की कोशिश कर रहे हैं।

लड़ाई गुरुवार को शुरू हुई। हूतियों ने तटीय इलाकों के पास जमीनी हमला करने के साथ रॉकेट और ड्रोन का भी इस्तेमाल किया। इस दौरान उन्होंने लाल सागर के किनारे कई रणनीतिक ऊंचाइयों पर कब्जा कर लिया। इन इलाकों से मोखा बंदरगाह और समुद्री रास्ते पर नजर रखना आसान है।

एएफपी के मुताबिक यमनी सेना



के एक अधिकारी ने बताया कि उसके 66 जवान मारे गए हैं। वहीं हूती विद्रोहियों से जुड़े सूत्रों ने कम से कम 62 विद्रोहियों के मारे जाने का दावा किया है। एक नागरिक की भी मौत हुई है। इस तरह अलग-अलग पक्षों से सामने आए आंकड़ों के मुताबिक, लड़ाई में मरने वालों की संख्या 120 से ज्यादा हो गई है। हालांकि, इन आंकड़ों की स्वतंत्र रूप से जांच नहीं हुई है। हूती विद्रोही यमन के उत्तरी हिस्से में रहने वाले जायदी शिया समुदाय का एक सशस्त्र संगठन है। इसकी शुरुआत 1990 के दशक में एक धार्मिक-सामाजिक आंदोलन के रूप में हुई थी। हूती सरकार पर भेदभाव करने का आरोप लगाते थे। 2011 में द्यूनीशिया से शुरू हुई अरब

बाब अल-मदेब इतना अहम क्यों?

बाब अल-मदेब लाल सागर को अदन की खाड़ी और आगे हिंद महासागर से जोड़ने वाला बेहद अहम समुद्री रास्ता है। इसके उत्तर में लाल सागर रवेज नहर के जरिए भूमध्य सागर से जुड़ता है। इस रास्ते से बड़ी मात्रा में अंतरराष्ट्रीय व्यापार और ऊर्जा की आवाजाही होती है। इसलिए यहां लंबे समय तक संघर्ष या समुद्री रास्ते में किसी तरह की रुकावट का असर सिर्फ यमन तक सीमित नहीं रहेगा, बल्कि दुनिया के दूसरे हिस्सों में भी पड़ सकता है। मौजूदा हमले में हूतियों का फोकस मोखा बंदरगाह और उसके आसपास के इलाकों पर भी है। रणनीतिक ऊंचाइयों पर कब्जे से उन्हें तटीय इलाके में सरकारी बलों पर दबाव बनाने और मोखा तथा बाब अल-मदेब की तरफ जाने वाले रास्तों पर नजर रखने में मदद मिल सकती है।

क्रांति की लहर यमन भी पहुंची। उस समय राष्ट्रपति अली अब्दुल्ला सालेह करीब 33 साल से सत्ता में थे। युवाओं के प्रदर्शन की वजह से उनकी गद्दी छीन गई।

हूती विद्रोहियों की बढ़त को देखते हुए यमनी सरकार ने भी ताइज में अतिरिक्त सैनिक भेजे हैं। एक यमनी अधिकारी के मुताबिक, सरकार ने सऊदी अरब के कहने पर अदन से ताइज के लिए सैनिक भेजे हैं। विशेषज्ञों के मुताबिक, अगर हूती मोखा बंदरगाह या बाब अल-मदेब के आसपास के रणनीतिक इलाकों पर अपनी पकड़ मजबूत कर लेते हैं, तो इससे यमनी सरकार और सऊदी अरब के साथ किसी भी बातचीत में उनकी स्थिति मजबूत हो सकती है।

जी ग्रुप के फाउंडर सुभाष चंद्रा पर एफआईआर

फर्जी नेटवर्थ दिखाकर 1,322 करोड़ लोन लेने का आरोप

नई दिल्ली, एजेंसी

CBI ने जी ग्रुप के फाउंडर सुभाष चंद्रा सहित चार लोगों के खिलाफ 1,322 करोड़ से ज्यादा की धोखाधड़ी के मामले में FIR दर्ज की है। यह कार्रवाई LIC हाउसिंग फाइनेंस लिमिटेड की शिकायत पर की गई है।

LIC का आरोप है कि सुभाष चंद्रा ने फर्जी नेटवर्थ सर्टिफिकेट जमा करके अपनी कंपनियों के लिए लोन लिया। बाद में नेटवर्थ सर्टिफिकेट से मुकर गए। CBI ने सुभाष चंद्रा के अलावा पंकज सुरीनिया, अमिश पांड्या और राजीव चोलकिया पर केस दर्ज किया है। चारों पर 2018 से 2026 के बीच धोखाधड़ी, अमानत में खयानत और आपराधिक साजिश रचने का आरोप है। सुभाष चंद्रा जी मीडिया

फॉक्सवैगन में 50,000 कर्मचारियों की छंटनी होगी

कंपनी का 'पयूचर प्लान' मंजूर शेयर में 7.9% की तेजी

बर्लिन/नई दिल्ली, एजेंसी

यूरोप की सबसे बड़ी कार कंपनी फॉक्सवैगन ने अपने खर्च घटाने और बिजनेस सुधारने के नए प्लान को मंजूरी दे दी है। इसके तहत दुनिया भर में 50,000 और कर्मचारियों को नौकरी से निकाला जाएगा। यह कटौती पहले से निकाली जा रही 50,000 नौकरियों के अलावा होगी। इस बड़े ऐलान के बाद फ्रैंकफर्ट शेयर बाजार में फॉक्सवैगन के शेयर्स में 7.9% की जोरदार तेजी दर्ज की गई, जिससे निवेशकों को संभावित अभूतपूर्व संकट से राहत मिलती दिखी। इस समझौते से फॉक्सवैगन मैनेजमेंट का अपनी कर्मचारी यूनियनों और दूसरे सबसे बड़े शेयरधारक 'लोअर सेक्सनी' राज्य सरकार के साथ होने वाला बड़ा विवाद टल गया है। इससे पहले विरोध के बावजूद मैनेजमेंट



जबरदस्ती इस प्लान को लागू करने के लिए इमरजेंसी मीटिंग बुलाने की तैयारी में था। नए फैसले से फॉक्सवैगन का कामकाज आसान हो जाएगा और बड़े फैसलों में बोर्ड का दखल कम होगा, जहां फिलहाल यूनियनों और सरकार का दबदबा था। इसके अलावा, सैसेंजर कार और पाटर्स बिजनेस को अलग कंपनी बनाने का पुराना प्लान भी अब रह कर दिया गया है। कंपनी के CEO ओलिवर ब्लूमे ने एक बयान में कहा कि यह फॉक्सवैगन ग्रुप के भविष्य के लिए एक मजबूत संकेत है।

10 से ज्यादा लोगों की मौत, 58 घायल, पटाखे रखने वाली जगह में हुआ विस्फोट दक्षिण अमेरिकी देश बोलीविया के सैन्य अड्डे में जोरदार धमाका

मौके पर एंबुलेंस, मेडिकल टीम और पुलिस को तैनात किया गया है। अधिकारियों ने विस्फोट की वजह पता लगाने के लिए जांच शुरू कर दी है।

सुक्रे, एजेंसी

दक्षिण अमेरिकी देश बोलीविया के पश्चिमी शहर वियाचा में शुक्रवार को एक सैन्य अड्डे पर जोरदार विस्फोट हुआ। हादसे में 10 से ज्यादा लोगों की मौत हो गई, जबकि कम से कम 58 लोग घायल हुए हैं। अधिकारियों के मुताबिक, मरने वालों की संख्या 10 से 15 के बीच हो सकती है।



धमाके से आसपास के कई घरों को भी नुकसान पहुंचा और खिड़कियां टूट गईं

फायर ब्रिगेड ने बताया कि घटनास्थल पर अभी भी गर्मी का स्रोत मौजूद है, जिससे दोबारा धमाका होने का खतरा है। लोगों को घटनास्थल से कम से कम 150 मीटर दूर रहने को कहा गया है।

बोलीविया के रक्षा मंत्री अर्नेस्टो जस्टिनियानो ने बताया कि घायलों में ज्यादातर 52 आम नागरिक हैं,

जबकि बाकी सैन्यकर्म हैं। रक्षा मंत्री के मुताबिक, विस्फोट स्थानीय समय के अनुसार दोपहर करीब 2:30 बजे

आईसीआईसीआई बैंक में 9.99% हिस्सेदारी खरीदेगी एलआईसी

मुंबई, एजेंसी

देश की सबसे बड़ी सरकारी बीमा कंपनी लाइफ इंश्योरेंस कॉर्पोरेशन ऑफ इंडिया अब ICIICI बैंक में 9.99% हिस्सेदारी खरीदेगी। इसके लिए LIC को रिजर्व बैंक ऑफ इंडिया से मंजूरी मिल गई है। ICIICI बैंक ने शेयर मार्केट फाइलिंग में इस बात की जानकारी दी है। बैंक के मुताबिक, RBI की ओर से जारी मंजूरी पत्र 4 सितंबर 2026 को रात 9:09 बजे प्राप्त हुआ। यह अनुमति मिलने के बाद अब LIC अगले एक साल के भीतर बैंक में अपनी हिस्सेदारी बढ़ा सकेगी। फाइलिंग में बताया गया है कि यह मंजूरी एक सीमित समय सीमा के साथ दी गई है। यदि LIC मंजूरी पत्र जारी होने की तारीख (4 सितंबर 2026) से एक साल के भीतर इस हिस्सेदारी का अधिग्रहण पूरा नहीं कर पाती है, तो यह अनुमति रह हो जाएगी। यह खरीद सरकारी नियमों और कानूनी



शर्तों को पूरा करने पर ही तय होगी। ICIICI बैंक से पहले LIC को देश के सबसे बड़े प्राइवेट बैंक HDFC बैंक में भी अपनी हिस्सेदारी बढ़ाने की मंजूरी मिल चुकी है। 19 अगस्त को HDFC बैंक की फाइलिंग के अनुसार, RBI ने LIC को बैंक की पेड-अप शेयर कैपिटल या वॉटिंग राइट्स का 9.99% तक अधिग्रहण करने की अनुमति दी थी। फाइलिंग के आंकड़ों के अनुसार, LIC के पास पहले से ही HDFC बैंक की कुल शेयर पूंजी का 4.11% हिस्सा मौजूद था। शुक्रवार को LIC का शेयर 1.55 रुपए यानी 0.37% घटकर 415.35 पर बंद हुआ। वहीं ICIICI बैंक का शेयर 1,423.20 के स्तर पर बंद हुआ था।

तमसा संकेत

tamsa.news1ko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावन योजना, रायबरेली रोड लखनऊ-226 029 (उ0प्र0) से मुद्रित व प्रकाशित।

सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो- 9415799533 R.N.I. NO. UPHIN/2021/83676